

علمی بہار

علامہ نصیر الدین نصیر ہونزائی

عالمی بہار

بہارِ ارضین کا
علامہ نصیر الدین نصیر ہونے والا
اے اقوام
حکیمِ عالم

شائع کردہ
خانہٴ حکمت، ادا اہل عارف
۳۔ اے، نور ویلا۔ ۲۶۹۔ گارڈن ویسٹ کراچی ۳۰۔ پاکستان

خزینہ خزان کیا ہے؟

اس سوال کا جواب صرف ایک ہی ہے، مگر مثالیں الگ الگ ہیں، جیسے: خزینہ خزان ایک زندہ کتاب ہے (۲۶) وہ لوح محفوظ ہے (۳۶) وہی امام مبین ہے (۲۶) وہ حظیرۃ القدس ہے، وہ بہشت ہے، وہ مرتبہ عقل ہے، وہ مقام ازل وابد ہے، وہ منزل فنا ہے، وہ معراج عقلائی ہے، وہ عرش اعلیٰ ہے، وہ کرسی خدا ہے، وہ اللہ کا نورانی گھر ہے، وہ نفس واحد ہے، وہ آدم زمان ہے، وغیرہ۔

میں علم کا یہ صندوق جس میں حکمت کی کلیدی ہیں، جناب انور راجپوری اور ان کی نیک بخت فیملی کی خدمت میں پیش کرتا ہوں، انشاء اللہ یہ قیمتی تحفہ ان کے حق میں مفید ثابت ہوگا، آمین!

ن۔ن۔ (حبی علی) ہونزانی

کراچی۔ ۲۴/۲/۹۴



7th April 1994

My dear spiritual child,

I have received your letter of 20th March, and I am very sad to learn about the passing away of your wife Aisha Begum.

I give my most affectionate paternal maternal loving blessings for the soul of the late Aisha Begum, and I pray that her soul may rest in eternal peace.

I send you and all the members of your family my most affectionate loving blessings for courage and fortitude to face this great loss. *Certainly Aisha Begum's support to you during her lifetime must have been remarkable.*

Knowledge for a united humanity

Yours affectionately,

Agakhan.

Allamah Nasir al-Din Nasir Huntai,
C/o Council for Pakistan,
Karachi.

فہرستِ عنواناتِ علمی بہار

صفحہ	عنوان	شمار
۷	پیش لفظ	۱
۱۴	روحانی بہار	۲
۱۶	شبِ قدر اور ایک وفات	۳
۲۴	فدس مکرر ۱	۴
۲۶	۲ " "	۵
۲۸	۳ " "	۶
۳۰	۴ " "	۷
۳۲	۵ " "	۸
۳۴	۶ " "	۹
۳۸	۷ " "	۱۰
۴۲	۸ " "	۱۱
۴۶	۹ " "	۱۲
۵۰	۱۰ " "	۱۳
۵۴	۱۱ " "	۱۴

صفحہ	عنوان	شمار
۶۱	تاویلی سوالات	۱۵
۶۸	امام مبین کا علمی معجزہ	۱۶
۷۰	گورخیز تھا یا جن؟	۱۷
۷۲	جدید شرقی انتساب ۲۱ - ۲۷	۱۸
۷۸	ادارہ عارف امریکہ کے عملدران	۱۹

Institute for
Spiritual Wisdom
 and
Luminous Science

Knowledge for a united humanity

پیش لفظ

بِسْمِ اللّٰهِ الرَّحْمٰنِ الرَّحِیْمِ۔ یہ قرآنِ عظیم کی آیہ مبارکہ مفتاح بھی ہے، خداوندی سُبُوْح و قُدُّوس کا اسمِ اکبر بھی، یہ اس اَوَّلِ الْاَوَّلِیْنَ کے رحمت آئین اسماء بھی ہیں، اور مہر و محبت والے کلماتِ عالیہ بھی، اس لاناہتِ بابرکت آیت کے چار کلمے یہ ہیں: بِسْمِ اللّٰهِ الرَّحْمٰنِ الرَّحِیْمِ، اس کے ۱۹ حروف یہ ہیں: ب، س، م، ا، ل، ل، ہ، ا، ل، ر، ح، م، ن، ا، ل، ر، ح، ی، م، و، کھڑے زبر اس عدد میں شامل نہیں، تسبیہ کے ۹ پارسے ہیں، اس طرح: بِسْمِ اللّٰهِ الرَّحْمٰنِ الرَّحِیْمِ، اس کے اسماءِی حروف دس ہیں: ب، س، م، ا، ل، ہ، ر، ح، ن، ی، ان میں سے پانچ غیر مکرر ہیں، وہ یہ ہیں: ب، س، ہ، ن، ی، اور پانچ حروف مکرر ہیں: م، ا، ل، ر، ح، اس کی تاویلی حکمت کتابِ وجہِ دینِ گفتاریا کلام ۱۴ میں دیکھ لیں۔

اسلام میں عملی اور علمی دو قسم کی عبادات ہیں، اور دونوں ضروری ہیں، تاہم کسی شک کے بغیر علمی عبادت افضل ہے، اور اس نکتے میں دانشمندی کو کوئی اعتراض نہیں ہو سکتا، کیونکہ قرآنِ حکیم شروع سے لے کر آخر تک نہ صرف جہالت و نادانی کی مذمت اور علم و حکمت کی تعریف کر رہا

ہے، بلکہ اس کے ساتھ ساتھ اہل یقین کے لئے فعلاً عقل و دانش کی روشنی بھی پھیلا رہا ہے، پس اس سے یہ حقیقت روشن ہوئی کہ علمی عبادت کی بہت بڑی فضیلت ہے۔

اے کاش! ہم عاجز بندوں سے خداوندِ قدوس کے عظیم احسانات کا شکریہ ادا ہو سکتا، جیسا کہ اس کا حق ہے، کاش! ہم عاشقانہ و عارفانہ گمبہ وزاری اور مناجات کر سکتے، اور اپنی خودی کو مٹاتے ہوئے سجدہ عشق سے دیر دیر تک سمرنہ اٹھاتے، تا آنکہ دل و جان میں جانِ جان کی کوئی تجلی ہو، تجلی کیسی؟ کس چیز کی؟ توفیق کی، تائید کی، نورانی ہدایت کی، علم و حکمت کی، امید و یقین کی، اور دیدارِ اقدس کی۔

عزیز بھائیو، بہنو، اور دوستو! یہ ایک اور چھوٹی سی کتاب "درسِ مکرم" کے نام سے آپ کے سامنے ہے، امامِ برحق علیہ السلام کی نورانی ہدایات کی برکت سے ان چھوٹی چھوٹی کتابوں میں جو علم و حکمت کے خزان ہیں، وہ بازار سے ملتے والی بڑی بڑی کتابوں میں نہیں ہیں، لیکن یہ لازوال دولت ہماری ناچیز کوشش کی وجہ سے نہیں، بلکہ اس کا اصل سبب ولی نام کا باطنی پروگرام ہے۔

عالمِ شخصی کی برکتیں:

ہمارے بکھرے ہوئے تفکرات و تصورات کی یکجائی و مرکزیت اس امر میں ہے کہ ہم عالمِ شخصی کے قائل ہو جائیں، کیونکہ اس کے سوا حصولِ علم و معرفت ممکن ہی نہیں، آپ حضرت مولانا علی صلوٰۃ اللہ علیہ کے اس ارشادِ گرامی میں خوب

غور کر کے بتائیں کہ آیا گنج معرفت اور کمنز مخفی انسان کی ذات یا رُوح سے باہر کہیں مل سکتا ہے؟ مولا کا وہ مبارک ارشاد یہ ہے:

من عرف نفسه فقد عرف ربه: جس نے اپنی ذات (رُوح)

کو پہچان لیا، یقیناً اس نے اپنے رب کو پہچان لیا۔ ہر چند کہ اس فرمانِ اقدس کے پُر حکمت الفاظ صرف چھ ہیں، لیکن مطلقاً و عرفاء کے نزدیک اس کی تفسیر و توضیح چھ ہزار صفحات پر محیط ہو سکتی ہے، کیونکہ اگرچہ عارف روحانی سفر بوسیۃ نور برق و قناری سے ہو سکتا ہے، تاہم اصل مسافت پچاس ہزار برس کی ہے۔ اس بابرکت ارشاد میں "فَنَسَهُ" سے کیا مراد ہے؟ اپنی جان، اپنی

رُوح، اپنی ذات، اپنی انا، علوی، جانِ جان، یعنی جانان، جو اپنی حقیقت اور مولود یا لٹی ہے، یہی حقیقتِ واحدہ ہے، یہی رُوحِ اعظم، اور یہی نفسِ کل، اور یہ دعوتِ اسی کی ہے۔

یابن آدم اطلعنی اجعلک مثلی حیاً..... اے ابن آدم!
میری فرمانبرداری کر، تاکہ میں تجھ کو مجھ ایسا زندہ جاوید بناؤں گا کہ تو کبھی نہ مرے اور ایسا معزز کہ تو کبھی ذلیل نہ ہو جائے۔ اور ایسا غنی کہ تو کبھی مفلس نہ ہو جائے (زاد المسافرین، ص ۱۸۳، اور المجالس المویذیۃ، المائدۃ الاولی، ص ۵۵)۔

دوستانِ عزیز! یہ نذرانی خطاب فرداً فرداً آپ ہی سے ہے، کیونکہ آپ ہی آدمِ زمان صلوة اللہ علیہ و سلامہ کی نذرانی اولاد ہیں، اور اسی آدمِ کارشتہ تازہ بتازہ نو بنو ہے، آپ نے قرآنِ پاک میں دیکھا اور سوچا ہو گا کہ ہر عمری قیامت میں اگلا روحانی رشتہ ختم ہو جاتا ہے، اور نیا رشتہ شروع ہو جاتا

ہے (۲۳/۱۱، ۲۶/۵) یہ بہت بڑا راز اسرارِ قیامت میں سے ہے۔

حدیثِ قدسی:

کُنْتُ كَنْزًا كَاسْبٍ سَبَّحْتُهُ بِحَمْدِهِ فِي عَالَمِ شَخْصِي هِيَ فِي مَخْفِي هِيَ، جس وقت کسی عارف کی روحانی اور عقلانی تخلیق مکمل ہو جاتی ہے، اسی وقت وہ پاک خزانہ (جس میں سب کچھ ہے) عارف کو بحیثیتِ اناٹے علوی مل جاتا ہے، یہ ہو معرفت اور انعامِ معرفت کی غرض سے فرداً فرداً عرفاء کو خلق کرنا، یعنی ایک ایک کر کے عارفوں کو پیدا کرنا، کیونکہ جب لوگ جسماً ایک وقت پیدا نہیں ہوتے تو روحاً و عقلاً بھی دفعہً پیدا نہیں ہوتے، اور نہ ہی خدا کے حضور سب ایک ساتھ جا سکتے ہیں (۲۶/۱۱) آپ اس حدیثِ قدسی میں دوبارہ غور کریں کہ خلق کا ذکر ہے، خلائق کا نہیں، مگر یہ بات الگ ہے کہ ایک میں بحدہ قوت سب ہوتے ہیں۔

جب آپ عالمِ خیال میں طوفانی روشنیوں کو دیکھتے لگتے ہیں تو یہ آپ کا روحانی جنم نہیں ہے، روحانی جنم اس وقت ہے، جبکہ آپ عزرائیلی عمل سے فارغ ہو جاتے ہیں، اور آپ کے حواسِ باطن کام کرنے لگتے ہیں، اور عقلی جنم کافی وقت کے بعد بڑی بلندی پر ہوتا ہے.... جو کالمیں کی جائے پیدائش ہے، جہاں حضرت عیسیٰؑ پیدا ہوئے تھے، جہاں کا مشرق و مغرب ایک ہی ہے۔

عالمِ شخصی اور نورِ عقل :

یہ قانون خوب یاد رہے کہ عالمِ شخصی تین چھوٹے چھوٹے ادوار میں مکمل ہوجاتا ہے، سب سے پہلے شخصِ کامل کی جسمانی پیدائش اور جسمانی دور ہے، اس کے بعد روحانی جنم اور روحانی دور چلتا ہے، اور آخر میں عقلی جنم کے بعد عقلی دور کا آغاز ہوجاتا ہے، چونکہ اللہ تعالیٰ نے عقل کو تمام مخلوقات پر کرامت و فضیلت بخشی ہے، اس اعتبار سے حقیقی زندگی عقل ہی سے شروع ہوجاتی ہے، اور اس مقام کے بارے میں ایک اصطلاح ہے: ”موجود بحق“ یعنی حقیقی معنوں میں پیدائش، کیونکہ اس سے پیشتر عالمِ شخصی پر کلمہ کُن (ہوجا) کا اطلاق نہیں ہو سکتا ہے، چنانچہ حضرت امام محمد اباقر علیہ السلام سے روایت کی گئی ہے :-

لَمَّا خَلَقَ اللَّهُ الْعَقْلَ اسْتَطْلَقَهُ ثُمَّ قَالَ لَهُ: أَقْبِلْ
فَأَقْبَلَ ثُمَّ قَالَ لَهُ: أَدِيرْ فَأَدْبَرَتْهُ ثُمَّ قَالَ لَهُ: وَعَنْتِي وَجِلَالِي مَا
خَلَقْتُ خَلْقًا هُوَ أَحَبُّ إِلَيَّ مِنْكَ وَلَا أَكْمَلْتُكَ إِلَّا فِي مَنْ أَحَبُّتْ، أَمَا إِنِّي
إِيَّاكَ أَمَرْتُ، وَإِيَّاكَ أَنْهَيْتُ وَإِيَّاكَ أَعَاقِبُ، وَإِيَّاكَ أَثِيبُ: جب
اللہ تعالیٰ نے عقل کو پیدا کیا تو اسے بولنے (اور احساس و ادراک) کی قوت
بخشی اور فرمایا: آگے آ تو وہ آگے آئی، پھر اسے فرمایا: پیچھے جا تو وہ پیچھے
گئی، پس اس سے فرمایا: میری عزت و بزرگی کی قسم! میں نے کوئی ایسی مخلوق
پیدا نہیں کی ہے جو مجھ سے زیادہ محبوب ہو، اور نہ میں نے سوائے
محبوب کے کسی اور میں تجھے مکمل کیا، لیکن میرے امر و نہی اور ثواب و عقاب
کا تعلق تجھ ہی سے ہوگا۔

یہ عالمِ دین بھی ہے اور عالمِ شخصی بھی، مگر اس کا مطلب یہ ہرگز نہیں کہ اس سے قبل سب کچھ نہ تھا، اور یہ عقلِ کائنات و موجودات کی ابتدائی چیز تھی، ایسا ہرگز نہیں، کیونکہ اللہ جل جلالہ اپنی ذات و صفات میں قدیم ہے، اس لئے اس کی سنت بھی قدیم ہے، جس میں کبھی کوئی تبدیلی نہیں ہوتی، اور نہ کبھی ہوگی، اور ہر روز اس کی ایک نئی شان مخلوق کی نسبت سے ہوتی ہے، جس کے لئے ہمیشہ ہمیشہ مخلوق کا ہونا لازمی ہے۔

کائنات اور اہل معرفت :

سُوْرَةُ ذَارِيَاتِ كَيْفَ اس ارشاد میں غور کریں : وَفِي الْاَرْضِ اٰيَاتٍ لِّلْمُؤْمِنِيْنَ۔
 وَفِيْ اَنْفُسِكُمْ ذُرًّاۙ اَفَلَا تَبْحٰثُوْنَ (۵۱ : ۲۰-۲۱) اور زمین میں اہل یقین (اہل معرفت) کے لئے بہت سی نشانیاں ہیں، اور خود تمہارے نفوس میں بھی ہیں، کیا تم نہیں دیکھتے ہو؟

اَلْاَرْضُ = زمین، کائنات، نفسِ کل، اساس، ان میں جو بے شمار نشانیاں ہیں، وہ سب کی سب عالمِ شخصی میں بھی ہیں، تاکہ مومنین سے مومنات کے لئے ان کی ذات ہی میں ہرگز نہ اسبابِ معرفت مہیا رہیں، مثلاً زمین پر اجتماعی ہدایت کے لئے اللہ کی دو بہت بڑی نشانیاں قرآن اور امامِ زمان موجود ہیں، اور عالمِ شخصی میں بھی انفرادی ہدایت کے واسطے ان کو حاضر رہنا ہی ہے، لیکن ظاہراً قرآن ایک کتاب اور امام ایک شخصیت ہے، اس لئے یہ دونوں الگ الگ ہیں، اور روحانیت میں وہ بھی نور ہے

اور یہ بھی نور، پس نور علی نور کے قانون کے مطابق دونوں کی وحدت کا ایک ہی نور ہے۔

عہدِ اَلْسْتِ کا تجرُّد:

اگر آپ اس بات پر کامل یقین رکھتے ہیں کہ آدم سراندیسی سے قبل بھی لا تعداد آدموں کے ادوار گزر چکے ہیں تو پھر عہدِ اَلْسْتِ کیونکہ ایک دفعہ کارو حافی واقع ہو سکتا ہے، اگر کوئی شخص ایک ہی آدم کا نظریہ رکھتا ہو تو پھر بھی یہ حقیقت اپنی جگہ پر قائم درویشن ہے کہ ہرنبی، ہر ولی (امام) ہر باب، ہر محبت وغیرہ کے عالمِ شخصی میں اَلْسْتِ ہر یکم کیا میں تمہارا رب نہیں ہوں؟ (پہ) فرمایا جاتا ہے، چونکہ یہ ایک ہی نوعیت کا واقعہ ہے جو مختلف زمانوں میں دہرایا جاتا ہے، اس لئے ہم کہہ سکتے ہیں کہ عہدِ اَلْسْتِ کا تجرُّد ہوتا رہتا ہے، کیونکہ یہ اسرارِ نبی آدم سے متعلق ہیں، اور نبی آدم حقیقی معنوں میں کالمین ہیں، جو تمام زمانوں میں ہوتے ہیں۔ الحمد للہ رب العالمین۔

ن۔ن۔ (حبیب علی) ہونزائی

کراچی

جمعرات ۲۰ ذیقعدہ ۱۴۱۲ھ / ۱۲ مئی ۱۹۹۴ء

رُوحانی بہار

بِسْمِ اللّٰهِ الرَّحْمٰنِ الرَّحِیْمِ - وَ اللّٰهُ الَّذِیْ اَرْسَلَ الرِّیْحَ فَیُنْفِیْهِ
 مَحَابِبًا فَسَفَقْنٰهُ اِلٰی بَلَدٍ مَّیْمَنٍ کَا حَیْثَ یَاۤبِهَ الْاَرْضَ نَ بَعْدَ مَوْتِهَا ط کَذٰلِکَ
 النُّشُوْر - اور خدا ہی وہ (قادر و توانا) ہے جو ہواؤں کو بھیجتا ہے تو ہوا میں
 بادلوں کو اڑائے اڑائے پھرتی ہیں، پھر ہم اس بادل کو مردہ (افتادہ) شہر
 کی طرف ہنکا دیتے ہیں، پھر ہم اس کے ذریعہ سے زمین کو اس کے مرجانے
 کے بعد زندہ کر دیتے ہیں، یوں ہی (مردوں کو قیامت میں) جی اٹھنا ہوگا (۱۵)

اس آیت کریمہ کا ظاہری پہلو آپ کے سامنے ہے، لیکن باطنی پہلو جس میں
 گہری حکمت موجود ہے، وہ پوشیدہ ہے، وہ یوں کہ جس طرح مادی بہار
 کے لئے ذرائع ہیں، جیسے سورج، ہوا، بادل، بارش وغیرہ، ایسے ہی
 روحانی بہار کے واسطے بھی وسائل ہیں، وہ نور، رُوح الایمان، غمِ عشق، اور
 گمبہ وزاری ہے، جس سے عالم شخصی کامر اہوا شہر زندہ ہو جاتا ہے، یعنی
 جب حقیقی مومن میں عقیدہ نور سورج کی طرح کام کرنے لگتا ہے، ایسا ہی
 روح ہواؤں کی طرح حرکت میں آتی ہے، غمِ عشق کے بادل چھائے ہوئے
 ہوتے ہیں، اور شوقِ دیدار کی گمبہ وزاری کی عادت ہوتی ہے تو اس وقت

روحانی بہار کی آمد آمد ہوتی ہے۔

اس کتاب کا نام درسِ مقرر رکھا گیا تھا، تاہم ہمارے عزیز و محترم صدر فتح علی حبیب کسی اور پرکشش نام کو چاہتے تھے، لہذا مذکورہ آئیہ پاک سے استخراج کر کے اس کا دوسرا نام ”علمی بہار“ مقرر کرتے ہیں، جن کی وجہ مخفی نہیں بننا۔ صدر فتح علی حبیب، ان کی رفیقہ حیات گل شکریہ واٹر، اور ان کے پیارے بچوں کی سعادت مندی پر ارواح و ملائکہ شکر کرتے ہوں گے، کیونکہ ان کے بابرکت گھر میں جس طرح حقیقی علم کی خدمت کی جاتی ہے، اس کی کوئی مثال نہیں ملتی، پُرسوز قلبی دُعا ہے کہ تمام علمی دوستوں اور جملہ مومنوں کو خداوندِ عالم دونوں جہان کی کامیابی اور سر بلندی سے نوازے! آمین!

ن. ن. - (مُحِبِّ عَلِي) ہونزائی

کراچی

ہفتہ ۲ ذوالحجہ ۱۴۱۲ھ / ۱۴ مئی ۱۹۹۴ء

شبِ قدر اور ایک وقت

۱۔ شبِ قدر کی تنزیلی و تاویلی دہری اہمیت و فضیلت ہے، کیونکہ وہ ظاہر میں ماہِ رمضان کی سب سے افضل رات ہے جو ہزار مہینوں سے زیادہ بہتر ہے، اور باطن میں حجتِ قائم (علینا منک السلام) ہے، جس میں صاحبِ قیامت اور مجلہ اسرارِ قیامت پوشیدہ ہیں، چنانچہ جس کو حجتِ قائم (ع.م.س) کی معرفت حاصل ہو جائے، اس کو حضرتِ قائم اور قیامت کی معرفت حاصل ہو جاتی ہے، اور گنجِ اسرارِ حنفی اسی بندہٴ مومن کے نام پر یا ایسے مومنین و مومنات کے نام پر ہو جاتا ہے۔

۲۔ آپ تمام عزیزوں کے لئے از حد ضروری ہے کہ سورۃٴ قدر (۹۷:۱-۵) کو بغور بار بار پڑھیں، اور اس کی تاویل کتاب ”و جودین“ میں دیکھیں، خاص کر گفتار سی و سوم (۳۳) میں، جس کے آخر میں فرمایا گیا ہے کہ حضرتِ قائم القیامت کی شناخت نہیں ہو سکتی ہے، مگر پانچ حدود کے توسط سے، جیسے اساس، امام، باب، حجت، اور داعی۔

۳۔ خدا کے بارے میں ہمیشہ حُسنِ ظن سے کام لیتا بہت بڑی دانشمندی ہے، چنانچہ ہم یہ کہیں گے کہ: عائشہ بیگم (علامہ نصیر الدین کی اہلیہ) پر اللہ تبارک و تعالیٰ کی بہت بڑی رحمت ہوئی کہ عرصۃٴ دراز تک بیماری کی بندگی،

۱۷
 ریاضت اور آزمائش کے بعد دارالقنار سے دارالبقار کی طرف اٹھالی گئیں،
 زہے نصیب کہ اس نیک بخت کی وفات یومِ شنبہ ۲۳۔ رمضان المبارک
 (۱۲۱۲ھ) ۵۔ مارچ (۱۹۹۴ء) کو ہوئی، جبکہ تدفین کے چند گھنٹے بعد
 آفتابِ عالمتاب لیلۃ القدر کی مبارک رات کے لئے غروب ہوا، اور
 یہ بڑا عجیب حسن اتفاق یا پُر حکمت موت کا پروگرام تھا کہ شبِ قدر کی
 تاویل ہے، حجتِ قائم، اور سنیچر کی تاویل ہے، حضرت قائم اور اس
 کا اشارہ یقیناً یہی ہے کہ ان کے گھر میں حجت اور قائم علیہما السلام
 کی شناخت ہے۔

۴۔ محترمہ عائشہ بیگم (مرحومہ) کا پدری نسب اس طرح ہے: عائشہ
 بیگم بنتِ اسد اللہ بیگ (عرف بلبل) ابن محمد رضا بیگ فراج ابن وزیر
 اسد اللہ بیگ ابن وزیر پونو، اور مادری شجرہ یہ ہے: عائشہ بیگم بنت
 سائفہ بانو بنتِ ترنگہ سلطان محمود ابن غلامو ابن سلطان بیگ ابن
 خوش بیگ ابن جٹوری۔

۵۔ عائشہ بیگم کی پیدائش کا سال ۱۹۲۲ء ہے، تقریباً سات سال
 کی عمر میں وہ میرے نکاح میں لائی گئی تھیں، اور میں شاید اس وقت
 بارہ برس کا لڑکا تھا، بڑی عجیب بات ہے کہ ایسی نوعمری میں یہ شادی
 ہوئی، اس کی وجہ البتہ یہی ہے کہ میرے والدین کسی اچھے خاندان سے
 اپنی بہو کا انتخاب کرنا چاہتے تھے۔

۱۔ میری رفیقہ حیات عائشہ بیگم (مرحومہ) ہونزہ کی ان عالی ہمت خواتین میں سے تھیں، جو جذبہ جان نثاری اور کامل وفاداری سے لوگوں کو درطہ حیرت میں ڈالتی ہیں، جبکہ ان کے شوہر عرصہ دراز تک وطن سے دُور کہیں ہوتے ہیں، ہونزہ میں اس کی کئی مثالیں پائی جاتی ہیں۔

۲۔ میں نے اس واقعہ کو بہت غور سے سنا ہے، اور میں تصدیق کرتا ہوں کہ عائشہ بیگم کو کبھی کبھی نوراتی خواب میں ایک باجلالت و باکرامت بزرگ کا دیدار ہوا کرتا تھا، میری تحقیق کے مطابق وہ نورِ امامت کی ایک تجلی ہوا کرتی تھی۔ لیکن میں اس معجزے کی بہت کم تعریف کرتا تھا، تاکہ بیگم غرور کا شکار نہ ہو جائیں، ایک دفعہ کا ذکر ہے جبکہ میں یارِ قند (چین) میں تھا کہ عائشہ بیگم میرے متعلق لوگوں کی باتوں سے بہت مغموم ہو رہی تھیں، اندر ان حال انہوں نے خواب میں اپنے بزرگ کو دیکھا جو فرما رہے تھے: ”بیٹی! تم ہرگز غمگین اور مایوس مت ہو جاؤ، میرا بیٹا میرے دامنِ اقدس کے نیچے محفوظ و سلامت ہے، اور وہ آج سے تین مہینے کے بعد آنے والا ہے، تم کسی غریب عورت کو تین روز اپنا کھانا دینا۔“ انہوں نے بزرگ کی ہدایت پر عمل کیا، اور یہ پیش گوئی درست ثابت ہوئی۔

۸۔ عائشہ بیگم نے زمانہ غریبی کو دیکھ لیا تھا، اس لئے جب ہماری مالی حالت کچھ بہتر ہو گئی تو آپ اپنی عادت کے مطابق گاہ و بے گاہ سخاوت کا مظاہرہ کرتی تھیں، یہاں تک کہ بعض دفعہ گھر کے استعمال کی

کوئی ضروری چیز بھی کسی حاجت مند کو دینے سے دریغ نہیں کرتیں۔

۹۔ مرحومہ بڑی حد تک مذہبی ہونے کی وجہ سے جماعت خانہ اور روحانی مجلس کی شیدائی اور امام عالی مقام علیہ السلام کی منظومہ تعریف سننے کی دلدادہ تھیں، ان کے دل کو جوان سال فرزند (ایشار علی) کی اچانک موت نے مجروح اور بہت نرم بنا دیا تھا، بنا برین ذکر و مناجات کی محفل میں ان کی بہت گمبہ وزاری ہوا کرتی تھی، بے شک دل مجروح کی مناجات حضرت قاضی الحاجات کو پسند آتی ہے، اور ہر مصیبت میں رجوع الی اللہ کی یہی حکمت و مصلحت پوشیدہ ہوتی ہے۔

۱۰۔ اس میں کوئی تعجب کی بات نہیں کہ ہرنیک عورت اپنے بچوں سے بہت زیادہ مادرانہ محبت رکھتی ہے، اسی طرح عائشہ بیگم اپنی ہر اولاد کو جان عزیز سے بھی زیادہ عزیز رکھتی تھیں، لیکن تعجب اس چیز میں ہے کہ وہ سیف سلمان خان کو بھی بڑی شدت سے چاہتی تھیں، ان کا سچے دل سے یہ کہنا تھا کہ آپ بے شک خدا کے دوست ہیں، لہذا یہ اسی کی توفیق اور حکمت تھی کہ آپ نے یارقند کی سخت مسافرت اور مجبوس زندگی میں دوسری شادی کا سہارا لیا، جس کا میوہ شیرین آج ہمارے لئے ایشار علی کی جگہ پر سیف سلمان خان ہے، اور ہر وقت ان کا یہی اصرار ہوتا تھا کہ سلمان کو یہاں لائیں، چنانچہ خوش بختی سے گزشتہ سال سلمان مختصر وقت کے لئے پاکستان آیا، اور اس نے اپنی بیمار ماں کی پہلی اور آخری

ملاقات کرنی، اور اُس کو اس ادھوری خوشی سے زیادہ افسوس ہوا۔

۱۱۔ اب میں اجتماعی مفاد سے متعلق کئی بات کرنا چاہتا ہوں، وہ یہ

ہے کہ میں ایسی رسم چہرِ رخ روشن کے حامیوں میں سے ہوں، جو سادہ، اور

کم خرچ پر مبنی ہو، لیکن سمجھ میں نہیں آتا کہ ساتویں دن کی رسم کا پس منظر

کیا ہے، اس لئے میں نے عائشہ بیگم کی وفات کے یومِ ہفتم (تھلے گڈ)

کے اخراجات کو صدقہ جاریہ کے طور پر پاک جماعت خانہ میں پیش کیا، اور

امید ہے کہ (انشاء اللہ) آئندہ ہوشمند لوگ ایسا ہی عمل کریں گے، ہوکھی

صاحب نے اس مثالی کام کو بڑی فراخ دلی سے سراہا، اور بہت ساری عمدہ

دعائیں دیں، یہ مبارک دعائیں دراصل حضرت مولانا کی تعین، جو نامدار موکھی کی

پاکیزہ زبان سے ادا ہوئیں، الحمد للہ!

۱۲۔ مجھے پہلے ہی اندازہ تھا کہ ہونزہ وغیرہ سے بہت سے لوگ فاتحہ

خوانی اور اظہارِ ہمدردی کے لئے گاڑیوں پر گلگت آئیں گے، جس کی وجہ

سے جماعت یا قوم کے ہزاروں روپے خرچ ہوں گے، اور بالکل ایسا ہی

ہوا، حالانکہ میں نے اعلان کیا تھا کہ ہم نے اس رسم کو محدود کرنا ہے، اس

لئے دُور سے لوگ نہ آئیں، میں نے علی آباد کے بعض اکابرین سے گزارش کی

کہ اگر آپ حضرات گلگت آنے جانے کا ٹوٹل کر ایسی جماعتی کام میں خرچ

کرتے، اور مجھے صرف ایک تھوٹا سا تعزیت نامہ لکھتے، تو بہت اچھی بات

ہوتی، میں نے مزید عرض کی کہ آپ جماعت کو آئندہ کے لئے سمجھائیں کہ وہ

بڑی تعداد میں دُور دُور تک فاتحہ خوانی کی غرض سے نہ جایا کریں (ہر قسم کی دُعا اور فاتحہ خوانی کی بہترین جگہ خدا کا گھر ہے) وہ دانا تھے، اس لئے یہ باتیں ان کو پسند آئیں۔

۱۲۔ انہی مجالس میں وقت کے موضوع پر بھی گفتگو ہوئی کہ وقت کیا ہے؟ وقت عمرِ عزیز کے ایک حصّے کا نام ہے، اگر فرد کی زندگی انمول ہے تو قوم کی زندگی اس سے کہیں زیادہ انمول ہے، لہذا اجتماعی زندگی کے قیمتی لمحوں (یعنی اوقات) کو بغیر ضروری کاموں میں صرف نہیں کرنا چاہئے، کیونکہ خرچ شدہ دولت مل سکتی ہے، لیکن صرف شدہ زندگی واپس نہیں آ سکتی۔

۱۳۔ میں نے یہ تجویز بھی پیش کی کہ شمالی علاقہ جات میں ایصالِ ثواب کی یہ رسم بہت اچھی ہے، لیکن یہ کہاں کی ہمدردی ہے کہ غمزدہ خاندان کو ذرا بھی آرام کی اجازت نہیں ہے، صبح سے لے کر شام تک باادب اور ہوشیار بیٹھنا ضروری ہے، کیا یہ ممکن نہیں ہے کہ دن کے تقریباً دو بجے تک لوگ آیا جایا کریں؟ ورنہ غمگین لوگوں کو حسبِ دستور تکلیف ہوتی رہے گی، پھر علم و ترقی اور ڈاکٹروں کے مشوروں کا کیا فائدہ، الغرض بعض روایات میں سوچ سمجھ کر ترمیم کرنے کی سخت ضرورت ہے۔

۱۵۔ اس بندہ عاجز نے ہونزدہ ریجنل کونسل کے صدر جناب ڈاکٹر اسلم صاحب کی خدمت میں ایک بہت اہم سٹلمہ پیش کیا تھا، اب میں وہ

دوسرے الفاظ میں عرض کرتا ہوں کہ "مومن آباد" کے نام کا مشورہ میں نے ہی دیا تھا، اور بفضلِ خدا وہ کامیاب ہو گیا، کیونکہ وہ ہمارے بہت ہی عزیز، روحانی بھائی، جو مومن آباد میں رہتے ہیں، بڑے راسخ العقیدہ مومنین ہیں، لیکن اس کی کیا وجہ ہے کہ ان کے ایمان کو اخلاص کی قدر دانی نہیں کی جاتی ہے، کیا وہ اور ہم سب ایک ہی امام علیہ السلام کی روحانی اولاد نہیں ہیں؟ اگر ہیں تو پھر ان کو برادری اور برابری کے حقوق کیوں حاصل نہیں ہیں؟ میں ان کو مشورہ دیتا ہوں کہ وہ پُر اسن طریقے سے نام لے کونسل سے رجوع کریں، شاید اصلاحِ احوال کے لئے وقت لگے گا لیکن مسئلہ ان شاء اللہ حل ہو جائے گا؟

۱۶۔ خداوندِ قدوس کا شکر ہے کہ دعا کی غرض سے آئی ہوئی مہر جماعت کے سامنے علم کا کوئی نہ کوئی مناسب نکتہ بیان کیا، اور مجموعی طور پر البتہ علم و حکمت کی کافی باتیں ہوئیں، اس کے علاوہ بہت سے مومنین و مومنات کی پُر خلوص دعاؤں کی سعادت و برکت بھی حاصل ہوئی، میں آخراً ان تمام افراد مومنین و مومنات کا قلبی گہرائی سے شکر یہ ادا کرتا ہوں جنہوں نے عائشہ بیگم کی طویل علالت کے دوران بے مثال خدمات انجام دی ہیں، میں ان سب خواہتین و حضرات کے حق میں عاجزانہ دعا کرتا ہوں جنہوں نے اس خدمت، عبادت

۲۳
اور تعزیت میں حصہ لیا، کہ رب العزت ان کو دین و دنیا کی لامحدود
سُنّات سے مالا مال فرمائے! آمین!!

ن.ن. - (حُبِّ عَلی) ہونزائی

کراچی

جمعرات ۴ شوال ۱۴۱۴ھ / ۱۷ مارچ ۱۹۹۴ء

Institute for
Spiritual Wisdom
and
Luminous Science
Knowledge for a united humanity

درس مکرر

(۱)

۱۔ زمانے کا امام:

سورہ بنی اسرائیل کا آٹھواں رکوع اس طرح شروع ہوتا ہے، (ترجمہ) جس دن ہم ہرزمانے کے لوگوں کو ان کے امام کے توسط سے بلائیں گے تو جن (کے اعمال) کی کتاب ان کے دلہتے ہاتھ میں دی جائے گی، وہ اپنی کتاب کو (خوش ہو کر) پڑھیں گے، اور ان پر دھاگے برابر بھی ظلم نہیں ہوگا (۱/۱۶) اور جو شخص اس (دنیا) میں اندھا ہو، وہ آخرت میں بھی اندھا ہوگا، اور (نجات کے) رستے سے بہت دور (۱/۱۶)

آپ اگر خوب غور سے دیکھیں تو معلوم ہو جائے گا کہ مذکورہ آیت کو میر (پہلے) میں قیامت القیامات کا ذکر نہیں، بلکہ ہرزمانے میں واقع ہونے والی قیامت کا تذکرہ ہے، کیونکہ ہرزمانے کے لئے ایک امام ہو کر تا ہے، اور اسی کے ساتھ اہل زمانہ کی قیامت وابستہ ہے، چنانچہ جب حدود دین میں سے کسی کے عالم شخصی میں روحانی قیامت برپا ہو جاتی ہے، تو وہاں امام زمانہ علیہ السلام اپنی نورانیت میں موجود ہوتا ہے، اور اسی کے توسط سے ذرات خلائق کو بلایا جاتا ہے۔

۲۔ حدودِ دین ہی جو اس باطن ہیں:

جن لوگوں نے ناطق، اساس، اور امامِ زمان علیہم السلام کو پہچان لیا، ان کو دنیا میں بھی اور آخرت میں بھی چہشمِ معرفت حاصل ہوئی، جیسا کہ اللہ تعالیٰ اپنے اس عظیم احسان کا ذکر فرماتا ہے: (ترجمہ) اور وہی تو ہے جس نے تمہارے کان اور آنکھیں، اور دل (یعنی ناطق، اساس اور امام) بنائے (لیکن) تم کم شکر گزار ہی کرتے ہو (۳۸/۱) یہ مذکورہ بالا آیتِ کریمہ کی ایک وضاحت ہے۔

۳۔ امام ہی مومن کا قلب ہے:

رب العزت کا ارشاد ہے: **وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ** (۲۳/۲) اور جان رکھو کہ خدا آدمی اور اس کے دل کے درمیان حائل ہو جاتا ہے۔ یعنی امام جو آدمی اور آدمیت کا دل اور مرکز ہے، اس کو خداوند تعالیٰ اسرارِ معرفت کے حجاب میں رکھتا ہے، تاکہ امام شناسی سب سے بڑا امتحان، اور اس کا صلہ سب سے عظیم انعام ہو۔

ن۔ ن۔ (حَبِ عَلِيٍّ) ہونزائی

ذوالفقار آباد۔ کلکتہ

۳/۳/۹۴

درس مکرر

(۲)

۱۔ تُویرِ معرفت کی برقِ رفتاری :

جس دن یعنی جس زمانے میں مومنین و مومنات کو تُویرِ علم = تُویرِ عقل = تُویرِ معرفت حاصل ہوگا، وہ ان کے لئے برقِ رفتاری سے علمی و عرفانی کام کرے گا، چنانچہ قرآنِ پاک میں ایک ایسے طویل دن کا بھی اشارہ مل رہا ہے، جس میں صبح کوئی بچہ پیدا ہو جائے تو شام سے پہلے ہی بوڑھا ہو کہ مر جاتا ہے (۳۶) ایک ایسا دن بھی ہے جو دنیا کی ہزار سالہ مدت کے برابر ہے (۲۲) اور ایک بڑا المبادن وہ بھی ہے، جو پچاس ہزار برس کا ہے (۳۶) لیکن مومنین و مومنات کا نور (۵۶، ۶۶، ۱۱۳) اپنے خاص مظاہرہ رہنمائی میں ان تمام زمانی مسافتوں کو چند ہی سیکنڈوں میں طے کر لیتا ہے۔

۲۔ کائنات اور بہشت و دوزخ کی عمریں :

اگر کوئی پوچھے کہ جنت اور جہنم کا وجود کب تک قائم و باقی رہے گا، اس کو قرآنِ حکیم (۱۱: ۱۰۷-۱۰۸) کی روشنی میں یہ جواب دیا جائے گا کہ جب تک آسمانوں اور زمین کا وجود و قیام ہے، اس کا مطلب یہ ہوا کہ جتنی لمبی عمر کائنات کی ہے، اتنی لمبی عمر بہشت و دوزخ کی بھی ہے، اور اگر یہ سوال بھی ہو کہ کائنات کی

مدتِ عمر کب تک ہوگی؟ اس کا جواب یہ ہے کہ اللہ تعالیٰ ہر قیامت کے دن کائنات کو لپیٹ کر فنا کر دیتا ہے (۲۱، ۲۶) پھر فوراً ایک جدید کائنات کو پیدا کرتا ہے، اور یہ سلسلہ لاتنا ہی ہمیشہ جاری ہے۔

۳۔ گنجِ اسرارِ خزینۃِ امامِ مبین:

مومنین و مومنات کا نورِ گنجِ اسرارِ یا خزینۃِ امامِ مبین تک رسا ہو جاتا ہے جس میں تمام بھید آپس میں ملے ہوئے موجود ہیں، جن کی تفصیل قرآنِ حکیم میں (۲۱) یہ حقیقت ہے کہ قرآنی تفصیلات کے بغیر اَلْكِتَابِ لَا رَيْبَ فِيهِ (۲۱) کی ترجمانی نہیں ہو سکتی، مگر ہر تفصیل خود اسی نور کی روشنی میں ہو سکتی ہے، الغرض اللہ تعالیٰ نے خزینۃِ امامِ مبین میں معرفت کے تمام بھیدوں کو محسوس کر دیا ہے جس میں تمام معرفتوں کی نمائندہ معرفت ایک ہی ہے، اور جملہ حقیقتوں کی نمائندہ حقیقت ایک ہی ہے، اس کے یہ معنی ہوئے کہ وہ نورِ واحد جو ہمیشہ مومنین و مومنات کا ہے، وہی خود اللہ، رسول، اور امام کا نور بھی ہے اور وہی ایک حقیقت (مونور یا لٹی) ہے، الحمد للہ!

ن. ن. - (ح. ع.) ہونزائی

ذوالفقار آباد۔ گلگت

۲/۳/۹۴

درس مُکرر

(۳)

۱۔ جوانی اور رُوحانی ترقی :

قرآن حکیم کا ایک خاص اشارہ جو مغزِ حکمت سے مملو ہے، یہ ہے کہ مومن کی نوجوانی رُوحانی ترقی کے لئے سب سے بہترین وقت ہے، کیونکہ عنفوانِ شباب ہی میں نفسِ امارہ کے خلاف جہادِ تہجد دستِ نتیجہ خیز اور بے حد مفید ثابت ہو سکتا ہے، چنانچہ اللہ تعالیٰ نے تمام تر انبیاء و علیہم السلام کو ان کی نوجوانی ہی میں نبوت اور حکمت و علم عطا کر دیا، پھر وہ حضراتِ اخلاقِ حسنہ اور جہادِ اکبر میں اہلِ جان کے لئے روشن نمونہ ہو گئے، جیسے حضرت یوسف علیہ السلام (۱۲۲) اور حضرت موسیٰ علیہ السلام (۲۸) کے بارے میں الگ الگ ارشاد ہے، کہ اللہ تبارک و تعالیٰ کی طرف سے انہیں جوانی ہی میں حکمت اور علم عطا ہوا تھا، اور دونوں مقام پر ہزار گونہ مسرت و شادمانی سے مہرا ہوا عظیم و عجیب راز درج ذیل ہے:-

۲- وَكَذَلِكَ نَجْعَزِي الْمُحْسِنِينَ (۱۲۲، ۲۸)۔ اور نیکو کاروں کو ہم اسی طرح بدلادیا کرتے ہیں یعنی پیغمبروں نے جس طرح لوگوں پر احسان کیا، اس کا بڑا کامیاب طریقہ کار یہ ہے کہ ان حضرات

نے اول اول نوجوانی ہی میں نفسانی جہاد کے ذریعے سے نفسِ امارہ (۱۲/۵۳) کو نفسِ لوامہ (۵۴) بتایا، اور پھر نفسِ لوامہ کو نفسِ مطمئنہ (۴۹) یہ ہوا دوسروں پر احسان کرنے سے قبل اپنے آپ پر احسان کرنا، اور اس کے بعد انبیائے کرام نے لوگوں پر حقیقی معنوں میں احسان کیا۔

۳۔ محسنین = احسان کر نیوالے :

مذکورہ بالا آیہ کریمہ کی حکمت کے مطابق انبیاء و ائمہ علیہم السلام کے بعد ان کے نقشِ قدم پر چلنے والے اہل ایمان بھی محسنین (ٹیکوکار) ہیں، لہذا ایسے مومنین و مومنات اللہ تبارک و تعالیٰ کی عنایت سے نہایت سے پیغمبر اور امام کے فیر و احد کو اپناتے ہوئے علم و معرفت کے درجہ انتہا تک پہنچ جاتے ہیں، الحمد للہ رب العالمین۔

۴۔ كَذٰلِكَ :

ویسے تو قرآن پاک کی ہر آیت ایک ازلی وابدی اور عقلی معجزہ ہے تاہم یہ بات بھی حق ہے کہ بعض قرآنی معجزات کی طرف خصوصی اشارہ ہوا ہے، ان میں سے ایک خاص معجزہ لفظ ”كَذٰلِكَ“ ہے۔

نوٹ :- ”كَذٰلِكَ“ قرآن پاک میں کہاں کہاں ہے، اس کی نشاندہی کی ایک فہرست محترمہ ماہِ محل (سیکرٹری) بدرالدین نے بنا دی ہے۔

ن۔ن۔ (حُبِّ عَلِيٍّ) ہونزائی

ذوالفقار آباد، کلکتہ - ۱۰/۳/۹۴

۳۔ حدیث شریف ہے: **بَدَأَ الْإِسْلَامَ غَرِيبًا وَسَيُؤَدُّ**
كَمَا بَدَأَ أَغْدِيَا۔ معنی اول؛ اسلام شروع شروع میں غریب تھا،
 اور آگے چل کر پھر آغا زہ کی طرح غریب ہو جائے گا۔ معنی دوم؛ اسلام
 ابتداء میں لوگوں کے لئے) غیر مانوس تھا، اور آخر میں جا کہ پھر پہلے کی طرح
 غیر مانوس ہو جائے گا۔ معنی سوم؛ ناطق اور اساس اسلام مجسم ہیں،
 لیکن لوگوں کی نظر میں غریب (اجنبی = غیر مانوس) ہیں۔

۴۔ غریب حضرت قائم القیامت (علینا منہ السلام) کا ایک محقق
 اسم مبارک ہے، کیونکہ وہ عالم علوی سے آیا ہوا غریب الوطن، اجنبی اور
 پر دہی شخص ہے، جس طرح امام کا ایک بابہ کت نام یتیم اور حجت کا ایک
 نام مسکین ہے، جبکہ یتیم کے معنی ہیں؛ منفرد اور یگانہ، اور مسکین کے معنی ہیں؛
 تسکین دینے والا۔

ن۔ ن۔ (حَبِّ عَلِيٍّ) ہونزائی

ربا نیش گاہ کہ اچی

نوروز مبارک دوشنبہ ۸ شوال ۱۴۱۴ھ ۲۱ مارچ ۱۹۹۴ء

درسِ مُکرّر

(۵)

۱۔ عالمِ شخصی کی سلطنت:

آنحضرت صلی اللہ علیہ وآلہ وسلم کا ارشادِ گرامی ہے: یا بنی عبدالمطلب! اُطیعونی تکتونوا ملوک الارض وحکامہا۔ اے اولادِ عبدالمطلب! میری فرمائنداری کرو، تاکہ تم زمین پر سلاطین اور حکام ہو جاؤ گے۔ اس سے عالمِ شخصی کی رُوحانی سلطنت مراد ہے۔

۲۔ مباحث کی فرمائنداری اساس کے وسیلے سے، اور اساس کی فرمائنداری امامِ زمان کے توسط سے کی جاتی ہے، کیونکہ نورِ ہدایت اور رُوحانی سلطنت کا راستہ یہی ہے۔

۳۔ ملکِ عظیم اور ملکِ کبیر:

آلِ ابراہیم اور آلِ محمد کی رُوحانی سلطنت کا نام ملکِ عظیم ہے (پہلی) اور اہلِ بہشت کی بادشاہی کا نام ملکِ کبیر (دوئی) اور یہ قانون اس لئے ایسا ہے کہ لوگ دنیا میں اپنے وقت کے رُوحانی بادشاہ کو کما حقہ پہچانیں، تاکہ اس عظیم الشان معرفت کے لازوال انعام میں ان کو بہشت کی بادشاہت عطا کی جائے۔

۴۔ پیراہن یوسفی:

حضرت یوسف علیہ السلام کے پیراہن سے جُستہ ابداعیہ مراد ہے، میں
 یہاں کامل اشارے کے طور پر اپنا ایک شعر پیش کرتا ہوں:
 یوسف دوران لے رُوڈ سے کدینڈ بیٹن
 ایڈڈہ اُمک نس ایسل روحی عطر مٹ اُمک
 زمانے کے یوسف کے پاس (بہت سے) رُوحانی کُرتے ہیں، ان میں
 خوشبو کو دیکھ لے، رُوحانی عطر بے حد پسندیدہ ہے۔

۵۔ القرض جتنے بے شمار لوگ جنت میں داخل ہو جائیں گے، ان سب
 کے رُئے بہشتی لباس کی کوئی کمی نہیں ہوگی، یعنی ہر فرد کو ایک جُستہ ابداعیہ
 ملے گا، جس میں رُوحانی سلطنت ہے، کیونکہ ہر آدمی بجد قوت اپنی ذات
 میں ایک کائناتی سلطنت محض رکھتا ہے، یا یوں کہا جائے کہ ہر شخص
 دراصل صورتِ آدم بلکہ صورتِ رحمان کی رُوحانی اور نورانی کاپی (COPY)
 ہے، تصویر اور کاپی تو ہر چیز کی ہو کرتی ہے، چنانچہ قرآن حکیم میں
 ہر چیز کی کاپی کو ظَلّ (جمع، ظلال) کہا گیا ہے۔

کراچی

۲۲/۳/۹۴

درسِ مُکَرَّر

(۶)

۱۔ خواب کے عجائب و غرائب:

قرآنِ حکیم (۳۳) میں دیکھ لیں کہ نیند اور خواب آیاتِ قدرت میں سے ہیں، اور قدرت کی نشانیوں میں غور و فکر کرنا ضروری ہے، ورنہ غفلت اور ناشکری کا ارتکاب ہو سکتا ہے، کیونکہ حدیثِ شریفیت ہے: **رُؤِیَا الْمُؤْمِنِ جِزْءٌ مِنْ سِتَّةٍ وَأَرْبَعِينَ جِزْءًا مِنَ النَّبُوَّةِ** = مومن کا خواب نبوت کے ۲۶ (چھیالیس) اجزاء میں سے ہے۔ لیکن اس کی شرط یہ ہے کہ مومن کو حقیقی معنوں میں مومن ہونا چاہئے، تاکہ اس کا خواب رُوحانیت اور نورانیت سے معمور ہو سکے۔

۲۔ آپ باور کریں گے کہ رُوحانی ترقی کی صورت میں بندہ مومن کا خیال اور خواب رُوحانیت میں بدل جاتا ہے، کیونکہ حقیقی علم اور ذکر و عبادت کی کثرت کی وجہ سے خواب تمام قایموں سے پاک ہو کہ اصل شکل میں سامنے آتا ہے، اور اصل خواب انبیاء علیہم السلام کا ہے، کہ وہ رُوحانیت کے عجائب و غرائب سے بھرپور ہوتا ہے۔

۳۔ خواب میں دیدار:

سُننُ الدَّارِمِي، كِتَابُ الرُّؤْيَا مِیں ہے کہ: آنحضرتؐ نے فرمایا: رَأَيْتُ رَبِّي فِي أَحْسَنِ صُورَةٍ = میں نے اپنے رب کو ایک حسین ترین صورت میں دیکھا۔ قَالَ: فِيمَ يَخْتَصِمُ الْمَلَأُ الْأَعْلَى؟ فَقُلْتُ: أَنْتَ أَعْلَمُ يَارَبِّ. فرمایا: ملائکہ اعلیٰ کس چیز کے بارے میں باہم بحث کر رہے تھے؟ میں نے عرض کیا: یارب! تو ہی بہتر جانتا ہے۔

۴۔ مترتب نبوت پر خواب کی روحانیت اور بیداری کی روحانیت ایک جیسی ہوتی ہے، جس کا ثبوت حضرت ابراہیم علیہ السلام کا نورانی خواب ہے کہ آپ کو خواب ہی میں اپنے فرزندِ دلہند کی قربانی کا حکم ملا، اور یہ بیداری کی طرح ایک مکمل وحی تھی۔

۵۔ قَالَ رَسُولُ اللَّهِ صَلَّى اللَّهُ عَلَيْهِ وَالْه وَسَلَّمَ: مَنْ رَأَى فِي الْمَنَامِ فَقَدْ رَأَى الْحَقَّ = رسولِ خداؐ نے فرمایا: جس نے خواب میں مجھ کو دیکھا، اُس نے یقیناً خدا کو دیکھا (کیونکہ عالمِ وحدت میں خدا، رسولؐ، اور امامؑ کا ایک ہی نُور ہوتا ہے، اور یہ بھی حقیقت ہے کہ پیغمبرؐ اور امامؑ خدا کے مظہر اور آئینہ ہیں)۔

۶۔ حَدِيثُ شَرِيْفٍ هُوَ: مَنْ رَأَى رَبَّهُ فِي الْمَنَامِ دَخَلَ الْجَنَّةَ = جس نے خواب میں اپنے رب کا دیدار کیا، وہ بہشت میں داخل ہو جائے گا۔ اس کی تاویل ہمارے نزدیک یہ ہے کہ: دیدارِ الہی بلا واسطہ ممکن نہیں

بالواسطہ ممکن ہے اس لئے مظہر نور خدا، آئینہ حق نما اور قائل "أَنَا وَجَدْتُ اللَّهَ"
کا دیدار گویا خدا کا پاک دیدار ہے۔

۷۔ ایسا نورانی خواب، جس میں دیدارِ الہی کی سب سے بڑی سعادت حاصل ہو جاتی ہے، روحانیت ہی ہے، اور وہ ہادی برحق کی پیروی کا نتیجہ ہے، جیسے مولا علی علیہ السلام نے ہر سالک کے سامنے دیدار اور معرفت کے لئے ایک اٹل قانون کو رکھا اور وہ یہ ہے: من عرف نفسه فقد عرف ربه۔ جس نے (ہادی زمان کی ہدایت سے) اپنے آپ کو پہچان لیا، یقیناً اس نے اپنے رب کو پہچان لیا۔

۸۔ قال رسول اللہ صلی اللہ علیہ (والہ) وسلم:
التَّوْبَةُ ثَلَاثٌ: فَالتَّوْبَةُ الْحَسَنَةُ لِشَرِّهِ مِنَ اللَّهِ، وَالتَّوْبَةُ تَحْزِينٌ مِنَ الشَّيْطَانِ، وَالتَّوْبَةُ مِمَّا يَحْدُثُ بِهِ الْإِنْسَانُ نَفْسَهُ، فَإِذَا رَأَى أَحَدَكُمْ مَا يَكْرَهُهُ فَلَا يَحْدُثُ بِهِ وَيَلْتَمِسُ وَيَلِصُّ = رسول خدا صلعم نے فرمایا: خواب تین قسم کا ہوتا ہے، پس اچھا (نورانی) خواب اللہ کی جانب سے خوشخبری ہے، اور جس خواب سے رنج و غم ہو وہ شیطان کی طرف سے ہے، اور ایک خواب خود انسان کے عمل کی وجہ سے ہے، پس تم میں سے کوئی جب بُرا خواب دیکھے تو کسی کو نہ بتائے، اور اٹھ کر نماز پڑھے (اور ذکر و بندگی میں مصروف ہو جائے)۔

۹۔ كَانَ يَقُولُ: لَا تَقْصُوا التَّوْبَةَ إِلَّا عَلَى عَالَمٍ

اُوَ مُنَاصِحٌ = آنحضرتؐ فرماتے تھے: عالم یا خیرخواہ آدمی کے سوا تم اپنے خواب کا ذکر کسی سے نہ کیا کرو۔ اگر خواب میں تاویل حکمت پوشیدہ نہ ہوتی تو عالم سے رجوع کرنے کی ضرورت پیش نہ آتی، امدناصح (خیرخواہ نصیحت کرنے والا) کوئی باہوش انسان ہو سکتا ہے، جو اچھے خواب کے علاوہ بُرے خواب میں بھی علم و حکمت محض ہونے کا حُسن ظن رکھے۔

نوٹ: اس درس کی تمام احادیث سنن دارمی، جلد دوم، کتاب الرؤیاء سے لی گئی ہیں۔

ن. ن. (حُجیبِ علی) ہونزائی

کراچی

۲ / ۴ / ۹۳

Institute for
Spiritual Wisdom
and
Luminous Science

Knowledge for a united humanity

۳۸ درسِ مُکَرَّر (۷)

۱۔ سُبْحُوْد :

کامل و مکمل اور عظیم الشان عاشقانہ سجدہ وہ ہے، جس میں اصل کامیابی کا راز مضمر ہوتا ہے، جس کا مقام و مرتبہ محویت و قنایت ہی میں ہے، ایسے درجے کے سجدے کا ذکر کرتے ہوئے سورہ علق کے آخر (۹۶) میں فرمایا گیا۔

وَأَسْجُدْ وَاقْتَرِبْ = اور سجدے کرتے رہو، اور قرب حاصل کرو۔ یعنی خاصانِ الہی کا سجدہ سینہ سوز ہی قربِ خداوندی کا وسیلہ ہو جاتا ہے، جبکہ آہوں اور آنسوؤں کے ساتھ مناجات کرتے ہوئے پیشانی زمین پر رکھتے ہیں، کیونکہ ہر ایسے سجدے کی کوئی قدر و قیمت ہی نہیں، جو جوڑ بے مغز (بے مغز اخروٹ) کی طرح اندر سے خالی ہو، یعنی جس میں عملی عاجزی و خاکساری کے معنی ہی نہ ہوں۔

۲۔ لفظِ ”سجدہ“ کی تحلیل :

سَجَدَ (ن) سُبْحُوْدًا : عاجزی و خاکساری سے بھگنا، عبادت میں پیشانی و ناک زمین پر رکھنا، اطاعت و فرمانبرداری کا اظہار کرنا،

صفت: سَاجِدٌ، جمع سَاجِدٌ وَسُجُودٌ (مَسَاجِدِیْنِ)، مَوْتٌ،
 سَاجِدَةٌ، جمع: سَاجِدَاتٌ وَسَوَاجِدٌ، مثال: (۱) عَمِیْنٌ
 سَاجِدَةٌ = جھکی ہوئی آنکھ، مثال: (۲) غُخَلَةٌ سَاجِدَةٌ = جھکا ہوا
 کبھور کا درخت، السَّجَادُ = بہت سجدہ کرنے والا، السَّجْدَةُ =
 سَجْدٌ کا اسم، یعنی سجدہ معروف، السَّجَادَةُ = جائے نماز، مُصَلًی۔
 الْمَسْجِدُ وَالْمَسْجِدُ = سجدہ گاہ، عبادت کی جگہ، نیز نماز
 عبادت (۲۱) جمع مَسَاجِدٌ، جیسے سورۃ اعراف (۲۱) میں ارشاد ہے:
 وَأَقِیْمُوا وُجُوْهُكُمْ عِنْدَ كُلِّ مَسْجِدٍ = معنی عام: اور ہر عبادت
 میں اپنا رخ ٹھیک رکھو، معنی خاص: اور ہر عبادت میں اپنا چہرہ جان
 جانان (خدا) کی طرف قائم رکھو۔

۳۔ ہر چیز کی نماز، تسبیح اور سجدہ:

اس باب میں قرآن کریم کا فرماتا ہے کہ آسمان و زمین کی کوئی مخلوق
 اور کوئی شے ایسی نہیں، جو اپنے طور سے خدا کے لئے نماز نہ پڑھتی اور
 تسبیح نہ کرتی ہو، جیسا کہ ارشاد ہے: كُلُّ شَيْءٍ قَدْ عَلِمَ حَسْبَهُ وَ
 تَسْبِيْحَهُ = ہر ایک اپنی نماز اور تسبیح کا طریقہ جانتا ہے (۲۴: ۲۱)
 اور اسی طرح ہر شے کی تسبیح خوانی کے بارے میں سورۃ بنی اسرائیل
 (۲۴: ۱۷) میں بھی دیکھ لیں، نیز ہر موجود سماوی وارضی کے سجدہ سے
 متعلق آیات کے لئے الرَّعْدُ (۱۵: ۱۳) النَّحْلُ (۱۶: ۴۹) اور الْحَجُّ

۴۔ ایک بڑا اہم سوال :

اس بنیادی گفتگو کے بعد یہاں یہ بہت ہی ضروری سوال سامنے آتا ہے کہ، جب تمام مخلوقات کی نماز، تسبیح اور سجدہ بجا اور درست ہے تو پھر بلا پریشی سب کے لئے فوری نجات اور بہشت کا وعدہ کیوں نہیں فرمایا گیا ہے؟ اس کا جواب یہ ہے کہ مقصود اصلی تنہا عبادت نہیں بلکہ اس کے ساتھ ساتھ معرفت بھی ضروری ہے، اور معرفت عقل کے بغیر محال ہے، چنانچہ عقل جزوی کا عطیہ الہی نہ ملنے کی وجہ سے جمادات، نباتات اور حیوانات علم و معرفت کے اس امتحان سے مستثنا قرار پاتے ہیں، اور یہ میدان صرف اور صرف انسان ہی کے لئے رہ جاتا ہے، یا مخصوص ہو جاتا ہے۔

۵۔ جنّ والنس کی عبادت :

جیسا کہ اوپر ذکر ہو چکا کہ کائناتی، کلی اور فطری عبادت سے کوئی بھی مخلوق خالی نہیں، اور اس کے ساتھ ساتھ ذوی العقول (جنّ والنس) کے سامنے ایک مخصوص عبادت بھی ہے، جس کو عرفاتی عبادت کہنا چاہئے، اور اس کے بارے میں یہ ارشاد ہے: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (وَلِيَعْبُرُوا مِنْهُ) اور میں نے جنوں اور آدمیوں کو اسی

غرض سے پیدا کیا کہ وہ میری عبادت کریں (اور میری معرفت حاصل کریں)۔
 حضرت اسامِ حسین بن علی علیہ السلام کا ارشاد ہے : ان اللہ عزّو
 جلّ ما خلق العباد إلاّ لیعرفوه ، فاذا عرفوه عبوداً ، فلذا
 عبوداً استغنوا بعبادتهم عن عبادة من سواہ = یقیناً
 اللہ عزّوجلّ نے اپنے بندوں کو (کسی اور کام کے لئے) پیدا نہیں کیا مگر
 اس غرض سے کہ وہ اس کو پہچانیں ، جب انہوں نے اس کو پہچان لیا تو
 اس کی عبادت کی ، پھر جب انہوں نے اس کی عبادت کی تو وہ اس عبادت
 کی بدولت ماسوا کی پرستش سے بے نیاز ہو گئے (بحوالہ المیزان جلد ۱۴ ص ۳۹)

۶۔ ایمان ، علم ، عشق ، اور معرفت :

خداوندِ قدوس نے قرآنِ عزیز میں جانجا اپنے خاص بندوں کا ذکر
 جمیل فرمایا ہے ، پس اگر ان کی دیگر خوبیوں کے ساتھ ساتھ سجدہٴ عشق کا
 تذکرہ دیکھنا ہے تو سورہٴ بنی اسرائیل (۱۷ : ۱۰۷ - ۱۰۹) اور سورہٴ مریم
 (۵۸ : ۱۹) میں دیکھ لیں ، قرآنِ حکیم میں انبیاء و اولیاء علیہم السلام کے
 عظیم اور اعلیٰ نمونے اس لئے ہیں کہ ہم سب ان کی پیروی کریں ، تاکہ
 منزلِ عشق و فنا نصیب ہو جائے ، جس کے سوا کوئی قرار و سکون نہیں ،
 اسے دوستانِ عزیز ! ایمان ، علم ، عشق ، اور معرفت کو اپنی جان سے
 زیادہ عزیز رکھنا۔

درس مکرر

(۸)

۱۔ درود کی حکمت:

سورہ احزاب کے اس مبارک ارشاد میں جس طرح مومنین پر درود نازل ہونے کا ذکر فرمایا گیا ہے، اس میں آپ کو خوب غور و فکر کرنا ہے: (ترجمہ) خدا وہی تو ہے جو خود تم پر درود بھیجتا ہے، اور اس کے فرشتے (بھی) تاکہ تم کو (جہالت کی) تاریکیوں سے نکال کر (علم و حکمت کی) روشنی میں لے آئے اور اللہ مومنین پر بڑا مہربان ہے (۲۳)۔

چھلی حکمت: اس بابرکت سماوی درود کا مقصد یہ ہے کہ مومنین مومنات کو باقی ماندہ غفلت و نادانی کی تاریکیوں سے نکال کر ذکر و عبادت اور علم و معرفت کے عملی اور حقیقی نور کی طرف لایا جائے، اور یہ مقصد اس وقت پورا ہو سکتا ہے، جبکہ اہل ایمان فعلاً نور کی روشنی میں ہوتے ہیں۔

(۵۴، ۵۴، ۶۶)

دوسری حکمت: قانون درود (صلوٰۃ / صلوة) قانون خزانوں سے الگ نہیں، لہذا یہ حقیقت ہے کہ اللہ تعالیٰ اپنے زندہ خزانوں سے مومنین پر درود بھیجتا ہے، اور وہ زندہ خزانے عقل کل، نفس کل، ناطق، اساس اور امام زمان ہیں، اور یہی سماوی وارضی فرشتے بھی ہیں،

جو خدا کی صلاۃ کو مومنین تک پہنچا دیتے ہیں۔

قلیسیری حکمت : صلاۃ (دُرود) کے معنی میں اگرچہ اختلاف ہے، لیکن آیہ کریمہ کے حکیمانہ اشارے سے پتہ چلتا ہے کہ، اس میں توفیق، ہدایت، تائید، اور علم کے معنی ہیں، کیونکہ غفلت و جہالت کی تارکیوں سے مومنین کو یہی توفیق نکال کر نورِ عقل تک پہنچا سکتی ہیں۔

چوتھی حکمت : مومن کی خاص ضرورتیں دو قسم کی ہیں : رُوحانی، اور عقلی، پس درود کے معنی میں رُوح کے لئے رحمت اور عقل کے واسطے علم مطلوب ہے، لیکن بہت سے لوگ رحمت کو تو یاد کرتے ہیں، اور علم کو بھول جاتے ہیں۔

پانچویں حکمت : جب جب مومنین و مومنات ربانی حکم (۲۳/۵۱) کے مطابق اَللّٰهُمَّ صَلِّ عَلٰی مُحَمَّدٍ وَاٰلِ مُحَمَّدٍ کہا کرتے ہیں تو وہ اس میں یہ دعا کرتے ہیں کہ یا اللہ! (مومنین کے لئے تو نے جس دُرود کا ذکر فرمایا ہے وہ) درود محمد و آل محمد پر نازل فرما (تاکہ اس وسیلے سے ہمیں حقیقی معنوں میں دُرود نصیب ہو)۔

چھٹی حکمت : دُرود کا مطلب توفیق، ہدایت، تائید اور علم ہے، اس لئے دُرود تمام مدارج پر ضروری ہے، اور سب سے بلند ترین دُرود اس مقام پر ہے جہاں گوہرِ عقل کا صدقہ دیا اور لیا جاتا ہے (۹/۲) اور وہاں پُر سکون دُرود کلمہ امر کی صورت میں بل جاتا ہے۔

ساتویں حکمت : دین و ایمان کی کوئی چیز شرائط کے بغیر نہیں

مل سکتی، چنانچہ مومنین کے لئے جو صلاۃ (دُرُود) حاصل ہونے والی ہے، اس کی شرطیں ہیں، ان میں اساسی اور خاص شرط محمد و آل محمد کی پیروی ہے، کیونکہ لفظ صلاۃ میں پیروی کے معنی بھی ہیں۔

انہوں میں حکمت، قوانین قرآن میں سے ایک قانون یہ بھی ہے کہ کوئی چیز رحمت و علم کے معنوں کے بغیر نہیں (۳۴) یاد رہے کہ رحمت میں روحانی نعمتیں ہیں اور علم میں عقلانی نعمتیں، پس صلاۃ قرآنِ عظیم کی ایک خاص چیز ہے، اس لئے اس میں ایک خصوصی رحمت اور ایک خصوصی علم ہے۔

نومیں حکمت، ہر عظیم شے کی کوئی قابلِ تعریف خصوصیت ہوا کرتی ہے، اور درود کی ایک عظیم الشان خصوصیت یہ ہے کہ اس کے نزول و صعود کا دائرہ لاہوت، جبروت، ملکوت، اور ناسوت کے درمیان جاری و ساری ہے۔

دسویں حکمت: اللہ کا درود بھیجنا یہ ہے کہ وہ اسے ایک نور بنا دیتا ہے، جس کو لے کر فرشتے آنحضرتؐ پر نازل ہوتے ہیں، حضور اکرمؐ نے بکلم و وصل علیہم (۱۳۹) اور ان پر درود بھیج دو) اپنی ہدایت و تعلیمات سے اس نور کا رخ اہل ایمان کی طرف کر دیا، جس میں آپ کے وصی نے نورِ کامل کو حاصل کر لیا، اور بہت سے مومنین اس کو صرف ایک پُراثر دعا سمجھنے لگے۔

گیارہویں حکمت: جب اللہ اور اس کے فرشتے مومنین پر

دروہ بھیجتے ہیں تو باور کہنا چاہئے کہ خدا کا یہ کام رسولؐ اور امامؑ کے توسط سے انجام پاتا ہے، کیونکہ وہ پاک و برتر اگر عالم باطن میں فرشتوں سے کام لیتا ہے، تو عالم ظاہر میں پیغمبرؐ اور اماموں سے بھی کام لے سکتا ہے، کیونکہ وہ بادشاہِ مطلق ہے، اس لئے وہ صرف امر فرماتا ہے۔

نصیر الدین نصیر ہونزائی

کراچی۔ اتوار ۵۔ ذیقعدہ ۱۴۱۴ھ

۱۷ اپریل ۱۹۹۴ء

Institute for
Spiritual Wisdom
and
Luminous Science

Knowledge for a united humanity

درس مکرر

(۹)

کلماتِ درود:

... قَالَ: قُلْ: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
 كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
 حَمِيدٌ مُبْجِدٌ اللَّهُمَّ بَارِكْ عَلَى مُحَمَّدٍ وَعَلَى آلِ
 مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ
 إِنَّكَ حَمِيدٌ مُبْجِدٌ۔

المیزان فی تفسیر القرآن، جلد ۱۶، ص ۳۲۴ پر بہت سے حوالہ جات کے ساتھ درج ہے کہ ایک شخص کے سوال کرنے پر رسول خدا صلی اللہ علیہ وآلہ وسلم نے درود کے بارے میں فرمایا: کہو: یا اللہ! درود نازل فرما حضرت محمدؐ پر اور حضرت محمدؐ کی اولاد پر، جس طرح کہ تو نے درود نازل فرمایا حضرت ابراہیمؑ پر اور حضرت ابراہیمؑ کی اولاد پر، بے شک تو تعریف کے لائق اور صاحب بزرگی ہے، اے اللہ! برکت نازل فرما حضرت محمدؐ پر اور حضرت محمدؐ کی اولاد پر، جس طرح کہ تو نے برکت نازل فرمائی حضرت ابراہیمؑ پر اور حضرت ابراہیمؑ کی اولاد پر، بے شک تو لائق تعریف اور صاحب بزرگی ہے۔

پہرلی حکمت : اللہ تبارک و تعالیٰ نے اپنے محبوب رسول حضرت محمد صلی اللہ علیہ وآلہ وسلم کو عوالم شخصی کے لئے رحمتِ کُل بنا کر بھیجا ہے (۲۱) اس لئے سب لوگ آپ کی شفاعت کے لئے محتاج ہیں، مگر حضور کی ذاتِ عالی صفات لوگوں کی سفارش سے بے نیاز و برتر ہے۔

دوسری حکمت : آپ اچھی طرح سے سوچ کر جواب دیں کہ آیا ہر مومن اور مومنہ کے عالم شخصی میں محمد و آل محمد (امام زمان) کا نورِ اقدس طلوع ہو چکا ہے؟ اگر آپ کا جواب نفی میں ہے تو اس کا مطلب یہ ہوا کہ صلاۃ کے عمل میں تجدیدِ امثال ہے، اس لئے آپ اپنے عالم شخصی کے تناظر میں درود پڑھا کریں تاکہ اس کا ہلال (ماہِ نو) بدرِ منیر ہو جائے۔

تیسری حکمت : کائنات کا تصور الگ ہے، عالمِ دین کا تصور جدا، اور عالم شخصی کا تصور الگ ہے، چنانچہ اللہ اور فرشتوں کا درود بھیجنا (۳۳/۵۶) آنحضرتؐ کا درود بھیجنا (۹/۳) اور مومنین کا درود بھیجنا (۲۳/۵۶) یہ سب کچھ عالم شخصی کی روحانی اور نورانی ترقی کی خاطر ہے، کیونکہ محمد و آل محمد (علیہم السلام) کا نور اگرچہ ان کی ذات میں ہر طرح سے کامل اور مکمل ہے، لیکن ہر عالم شخصی میں ہنوز اس کا عکس مکمل نہیں ہوا، جس کی وجہ لوگوں کی اپنی کوتاہی ہے۔

چوتھی حکمت : درودِ شریف کے مذکورہ الفاظ و کلمات سے یہ حقیقت روشن ہو جاتی ہے کہ خداوندِ عالم نے حضرت ابراہیمؑ اور آلِ ابراہیمؑ پر جیسی پُر نور و حکمت آگین صلاۃ نازل فرمائی تھی، ویسی ہی صلاۃ حضرت

محمد و آل محمد کے حق میں بھی ضروری ہے، اور ایسی مشترکہ صلاۃ (دُرود) کی تفسیر و توضیح کے لئے قرآن پاک میں دیکھنا ہوگا۔

پانچویں حکمت : مذکورہ بالا مشترکہ دُرود کی تفسیر و تشریح اس آیت مبارکہ میں ہے، فَقَدْ آتَيْنَا آلَ إِبْرَاهِيمَ إِسْرًا الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا (سورہ ۱۱۱) ہم نے ابراہیم کی اولاد کو کتاب اور حکمت عطا فرمائی ہے، اور ان کو بہت بڑی سلطنت بھی دی۔ یہی عنایاتِ الہی ائمہ آل محمد کو بھی حاصل ہیں، پس کسی شک کے بغیر یہ آیت کہ یہ دُرود شریف کی تفسیر ہے۔

چھٹی حکمت : اللہ تعالیٰ نہ صرف کائنات ہی کو پستیا اور پھیلاتا رہتا ہے، بلکہ یہی اس کی سنت (عادت) اور حکمت ہے کہ وہ جل جلالہ، ہر چیز کو ایسا کرتا ہے، چنانچہ قرآن حکیم میں جتنے چوٹی کے الفاظ ہیں، ان میں سے ہر ایک میں عسلم و حکمت کی ایک دنیا پیٹی ہوئی ہے، اور صلاً (دُرود) سب سے اعلیٰ لفظوں میں سے ہے، کیونکہ خدائے بزرگ و بزرگے بارے میں ہے : يُصَلِّيٰ (۳۳) یعنی خدا صلوات کا نور بنا تا ہے۔

ساتویں حکمت : جو لوگ ائمہ اہل بیت علیہم السلام کی معرفت رکھتے ہیں، ان کے لئے دُرود کے معنی و مطلب کو سمجھنا البتہ مشکل نہیں ہے، کیونکہ امام وقت جو آل محمد اور امام مبین (۳۱) ہیں، ان کی روحانیت و نورانیت میں تمام چیزوں کو گھیر لینے کا تجددِ امثال جاری و ساری ہے، کوئی بندہ مومن عالم شخصی میں جا کر دیکھے تو معلوم ہو جائے گا کہ نور منزل (۳۲، ۳۳، ۳۴، ۳۵)

پر خدا کے نورِ مطلق سے مسلسل نوری بارش برستی رہتی ہے، جس طرح چاند پر لگاتار سورج کی کرنوں کی بارش برستی رہتی ہے، اور درود کی باطنی اور کائناتی تفسیر بس یہی ہے، اسی میں ساری حقیقتیں اور معجزات جمع ہیں، اور کوئی عمدہ لفظ یا کوئی اعلیٰ معنی اس مثال سے باہر نہیں۔ اَلْحَمْدُ لِلّٰہِ رَبِّ الْعَالَمِیْنَ۔

ن۔ن۔ (حُبِّ عَلِی) ہونزائی

کراچی

منگل ۷۔ ذیقعدہ ۱۴۱۴ھ / ۱۹۔ اپریل ۱۹۹۴ء

Institute for
Spiritual Wisdom
and
Luminous Science
Knowledge for a united humanity

درسِ مکرر

(۱۰)

آدم یا آدموں کا قصہ؟

یعنی یہ قصہ جو قرآن عزیز میں ہے، آیا وہ تنہا ایک ہی آدم سے متعلق ہے؟ یا یہ بطریق حکمت بہت سے آدموں کا قصہ ہے؟ اس کا تسلی بخش جواب حقیقی علم کے ذخائر میں موجود ہے، اور قرآن حکیم تو خزینۃ الخزان ہے، اسی کے بجز محیط سے علم کی نہریں جاری ہیں۔

سیدنا جعفر بن منصور البین کے اس ارشاد میں خوب غور کر کے ایک بہت ہی مفید منطقی نتیجہ اخذ کیا جاسکتا ہے: **وإن آدم فی نفس الحقیقۃ بشر التّأویل أنّما کان أحد مستجیبی امام التّومان، متحمل الذّکر، وکان مجتهداً شدید الاجتہاد.....**

ترجمہ: اس میں کوئی شک نہیں کہ آدم درحقیقت تاویل کی روشنی میں امام زمان کے مستجیبین میں سے ایک مستجیب تھا، جو ذکر کا حامل (یعنی اعظم علم دیا گیا) تھا، اور وہ ذکر و عبادت وغیرہ میں بڑا سمجت مجاہدہ کرتا تھا.....
آدم سراندیبی کا خاص نام تھا تخوم بن بجلاح بن قوامہ بن ورقۃ الریولی، کہتے ہیں کہ ”آدم“ دراصل نام نہیں، بلکہ لقب ہے، جس کا اطلاق اپنے دور

میں ہر ناطق پر اور اپنے زمانے میں ہر امام پر ہوتا ہے، پس حضرت نوح علیہ السلام جو ناطقِ اول اور اس دورِ کبیر کے آدمِ نخستین تھے، اُن کے عالمِ شخصی میں قانونِ تجدید کے مطابق ایک نئی کامل و مکمل اور ہمہ رس و ہمہ گیر کائنات وجود میں آنے والی تھی، جس کی خلافت و نیابت کے بارے میں اللہ تعالیٰ نے فرشتوں سے فرمایا:

إِنِّي جَاعِلٌ فِي الْأَرْضِ خَلِيفَةً (۲)

”میں ایک خلیفہ زمین میں مقرر کرنے والا ہوں۔“

اب یہاں ایک بہت بڑا مسئلہ سامنے آتا ہے کہ یہ فرشتے کون سے ہیں؟ ذاتی ہیں؟ یا کائناتی؟ عالمِ ذر میں ہیں؟ یا عالمِ ابداع میں؟ بجدِ قوت ہیں؟ یا بجدِ فعل؟ سماوی ہیں؟ یا ارضی؟ نیز یہ سوال بھی ہے کہ فرشتوں نے جو کچھ کہا، وہ زبانِ قال سے ہے؟ یا زبانِ حال سے؟ سب نے کہا؟ یا بعض نے؟

الجواب: تجدیدِ اشغال ایک پر حکمت اصطلاح اور ایک کلیدی قانون ہے، جس کی روشنی میں بہت سے حقائق و معارف کا انکشاف ہو سکتا ہے، چنانچہ خالقِ اکبر ہر آدم کے لئے اس کے عالمِ شخصی میں کائنات کی تجدید کرتا ہے، اور خدا کا یہ کام کُلَّ يَوْمٍ هُوَ فِي شَأْنٍ (وہ ہر روز ایک (نئی) شان میں ہے) (۵۴) کی ایک عملی تفسیر ہے، پوری آیت کا مفہوم اس طرح سے ہے: جتنے لوگ آسمانوں اور زمین میں ہیں، سب اس کے انتہائی عظیم انعامات کے لئے درخواست کرتے ہیں، اور اللہ

تبارک و تعالیٰ جب چاہے اسے ان کو کائناتوں کی خلافت و سلطنت سے نوازتا ہے، اسی طرح ہر روز (یعنی ہر دور میں) اس کی ایک نئی شان ہوتی رہتی ہے۔
 الغرض مشروع شروع میں جن سجدہ قوت فرشتوں نے بحکم خدا آدمؑ کو سجدہ کیا، وہ عالمِ ذرّ کے جملہ ذرات تھے، جن میں ہر مخلوق کی نمائندگی تھی، ظاہر ہے کہ ذرات کا سجدہ انسانی سجدے سے قطعاً مختلف ہے، وہ یہ کہ ذراتی فرشتے آدم کے جسم و جان میں گر گئے، تاکہ ذاتی قیامت برپا کریں، یہ فرشتے جو ابتدائاً شیرخوار بچوں ہی کی طرح علم و حکمت سے ناواقف تھے، وہ بعد میں حضرت آدمؑ کے علمِ الاسماء کی برکتوں سے رفتہ رفتہ کامل فرشتے ہو گئے، اور انہوں نے آگے چل کر بڑے بڑے عقل کے ذریعے سے بھی آدمؑ کے لئے سجدہ فرما کر داری بجالیایا۔

قرآنِ عظیم کا ایک بڑا اہم قانون یہ بھی ہے کہ جس چیز کو زبانِ قالِ رزقی گئی ہو، اس کی زبانِ حال کی شنوائی ہو جائے، یعنی نظامِ رحمت اس کی ترجمانی اور نمائندگی کرے، چنانچہ خلافتِ آدمؑ کے اعلان پر ذراتی فرشتوں نے زبانِ قال سے کچھ نہیں کہا تھا، لیکن جس طرح ان کے اسکانی جنذبات اور زبانِ حال کی ترجمانی کی گئی ہے، اس میں عظیم حکمتیں بھی ہیں، اور آزمائشیں بھی۔

اسی زبانِ حال میں یہ ذکر بھی ہے کہ آدم زمین پر فساد اور خونریزی کرے گا، اس کا ظاہری مطلب تناسیر و غیرہ میں موجود ہے، مزید برآں اس میں یہ حکمت بھی ہے کہ فرشتوں نے گویا دُنیا میں مشروع سے لے کر آخر تک نظام

خلافت و امامت کو قائم و برجا دیکھا، اور اسی کو جملہ احوالِ جہان کا ذمہ دار
 مٹھرایا، اور اس میں حکمت کا یہ پہلو بھی ہے کہ بعض حدودِ دین کے عوامِ شیعنی
 میں روحانی انقلاب برپا ہوگا اور شکوک و شبہات کا خون بہایا جائے گا،
 نیز زمینِ دعوت میں بھی فساد برائے تعمیر ہوتا رہے گا۔

فرشتوں نے زبانِ حال سے یہ بھی کہا: وَتَحْنُ لِنَسِيحٍ مُحَمَّدًا وَ
 نَقَدِّسُ لَكَ (پہلے) تاویلِ مفہوم: اور ہم زبانِ حال سے مقامِ عقل پر بالواسطہ
 تیری تسبیح کرتے ہیں، اور مرتبہ امر پر بلا واسطہ تیری تقدیس۔ کیونکہ اشارہ
 گوہرِ عقل اور کلمہ امر میں ہر چیز کا تصورِ مجرّدِ محض موجود ہے، چونکہ عقل
 (حمد) اللہ تبارک و تعالیٰ کا اسمِ شہبوح اور امر اسمِ قدوس ہے، لہذا
 ان دونوں بزرگ ناموں میں کل چیزوں کی زبانِ حال سے اللہ کی تسبیح و تقدیس
 ہوتی رہتی ہے (پہلے) الحمد للہ!

ن۔ ن۔ (حُصْبِ عَلِيٍّ) ہونزائی

کراچی

اتوار ۱۲ ذیقعدہ ۱۴۱۴ھ / ۲۴ اپریل ۱۹۹۴ء

درس مکرر

(۱۱)

زلزلہ روحانی بہت بڑا معجزہ :

پیغمبر اکرم صلی اللہ علیہ وآلہ وسلم کا ارشاد گرامی ہے کہ: جو شخص مر جائے اس کی قیامت برپا ہو جاتی ہے (من مات فقد قامت قیامتہ) اور یقیناً آپ اس حقیقت سے آگاہ ہیں، کہ پُر حکمت موت، وہ ہے جو جسمانی زندگی ہی میں بے شمار عجائب و مغرائب کے ساتھ سامنے آتی ہے، اس سے یہ مطلب ظاہر اور روشن ہوا کہ قرآن حکیم میں جگہ جگہ جس قیامت کا ذکر آیا ہے، وہ دراصل ذاتی اور انفرادی قیامت ہے، جس میں بحالت عالمِ ذرّ اولین و آخرین سب موجود ہیں۔

زلزلہ قیامت سے متعلق قرآنی اور روحانی معلومات کے لئے آپ عزیزان سب سے پہلے اس ربانی تعلیم میں واجبی طور پر غور کریں، آیہ مقدسہ کا ترجمہ یہ ہے: کیا تم یہ خیال کرتے ہو کہ (روحانیت کی) بہشت میں پہنچ ہی جاؤ گے، حالانکہ ابھی تک تمہیں اگلے زمانہ والوں کی سی حالت نہیں پیش آتی؟ انہیں طرح طرح کی سختیوں اور مصیبتوں نے گھیر لیا تھا (وَزُلْزِلُوا) اور زلزلے میں اس قدر جھنجھوڑے گئے کہ آخر پیغمبر اور ایمان والے جو ان کے ساتھ تھے کہتے

لگے، خدا کی مدد کب آتی ہے؟ خدا کی مدد یقیناً بہت قریب ہے (۲: ۲۱۴)۔
 مذکورہ آیت کریمہ میں جس جنت کا ذکر فرمایا گیا ہے، وہ روحانیت بھی ہے
 اور مستقل بہشت بھی، جس میں داخل ہو جانے کی بہت سی شرطیں ہیں، ان شرائط
 کا خلاصہ یہاں علی الترتیب باسواء (سختی) طہراء (مصیبت) اور زلزلہ میں بیان
 ہوا ہے، تاہم سب سے آخری چیز زلزلہ ہے، اور یہ ایک ایسا ستر عظیم
 اور بہت بڑا معجزہ ہے کہ خاصانِ الہی کے سوا اس سے کوئی شخص واقف
 نہیں ہو سکتا، کیونکہ وہ بوسیلہ دستِ قدرتِ تطہیر کا عمل ہے، اس
 آیت شریفہ کے آخر میں نصر اللہ (خدا کی مدد) کا بھی ذکر ہے، جس سے فرشتے
 خیال مُراد ہے، لیکن یہ قانون یاد رہے کہ خیال تنہا نہیں ہوتا، بلکہ دوسرے
 فرشتے بھی ساتھ ہوا کرتے ہیں۔

دوسرا متعلقہ ارشادِ مبارک سورہ حج کے شروع (۲۲: ۱) میں ہے،
 جس کا ایک ترجمہ یہ ہے: لوگو! اپنے رب کے غضب سے بچو، حقیقت
 یہ ہے کہ قیامت کا زلزلہ بڑی (ہولناک) چیز ہے، جس روز تم اسے دیکھو گے،
 حال یہ ہوگا کہ ہر دودھ پلانے والی اپنے دودھ پیتے بچے سے غافل ہو
 جائے گی، ہر حاملہ کا حمل گر جائے گا، اور لوگ تم کو مدہوش نظر آئیں گے،
 حال آنکہ وہ نشے میں نہ ہوں گے، بلکہ اللہ کا عذاب ہی کچھ ایسا سخت ہو
 گا (۲۲: ۱-۲)۔

ہر عالمِ شخصی کلیات میں سے ایک کُلّ ہوا کرتا ہے، جس میں تمام
 مثالیں اور مشمولات موجود ہیں، وہ ان جملہ مثالوں کے سلسلے میں ایک ایسی

انتہائی عجیب و غریب عورت یا مجموعہ خواتین بھی ہے، جبکہ نہ صرف بہت شہرِ خوار اطفال ہی ہیں، بلکہ ساتھ ہی ساتھ اس کے بطن (باطن) میں بے حساب روحوں کا حمل بھی ہے، لیکن جب شخصی قیامت کی بہت بڑی سختی کا عالم ہوتا ہے تو اس وقت وہ اپنے دودھ پیتے بچوں سے غافل ہو جاتی ہے، اور اس کا حمل جو بے شمار روحوں پر مشتمل تھا، وہ گر جاتا ہے، یعنی عزرائیلی عمل سے عالم شخصی کی ساری رُوہیں نکالی جاتی ہیں۔

ایسی رُوہانی اور عرفانی قیامت کے مقابلے میں دیکھا جائے تو لوگ اپنے اپنے خیالات و نظریات میں مست ہیں، یعنی ان کو قطعاً معلوم ہی نہیں کہ عالم شخصی میں کیا ہو رہا ہے، جس طرح کوئی شرابی جب شراب پی کر مست و لاعقل ہو جاتا ہے، تو اس کی عقل زائل ہو جاتی ہے، اور وہ دین و دنیا سے بے خبر ہو جاتا ہے، لیکن حقیقت میں یہ کوئی اچھی مستی نہیں، بلکہ عذابِ الہی کی شدت ہے، یعنی عقلی عذاب ہی کا نشہ ہے۔

زلزلہ رُوہانی کا تیسرا تذکرہ سورہ احزاب کے رکوع دوم (۱۱۳۳-۹-۱۱) میں ہے، جہاں رُوہانی جنگ کی مثال میں قیامت کے تہجد کا بیان ہوا ہے، یہی مسرت و شادمانی اور بہت بہت زیادہ شکر گزارگی کی بات ہے کہ اگرچہ کاملین کی رُوہانی قیامت ایک جانب سے ذاتی ہے تاہم دوسری جانب سے کائناتی ہے، جس میں سب سے پہلے تمام مومنین و مومنات کی نمائندگی ہوتی ہے، اور پھر درجہ بدرجہ سب کی، پس آپ اس اصولِ گوہرین کو ہمیشہ کے لئے یاد رکھیں: ہر عالم شخصی کھلیات میں سے ایک کُلّ ہوا کرتا ہے جس

میں تمام مثالیں اور مشولات موجود ہیں :

قرآن حکیم کے ظاہر میں تاریخ اسلام کے واقعات کا تذکرہ ضرور ہے، لیکن اس کے باطنی اور تاویلی پہلو کا تعلق تمام زمانوں سے ہے، چنانچہ محمولہ بالائینوں آیات کریمہ کی تنزیل میں جنگِ خندق کے بعض حالات بیان ہوئے ہیں، اور تاویل میں اس نعمتِ عظمیٰ کا ذکر فرمایا گیا ہے، کہ عالمِ شخصی کے روحانی جہاد میں جنگِ خندق کی مثال بھی موجود ہے، چنانچہ اس واقعہ میں روحانی پہلو ہونے کا ایک ثبوت یہ ہے :

وَبَلَّغْتَ الْقُلُوبَ الْحَاجِرَةَ = اور (تمہارے) قلوبِ گلوں سے پڑھنے لگے (۳۳) یعنی یہ قعدہ منزلِ عزرائیلی سے متعلق ہے، جہاں روحانی جنگ بھی ہے، اور قبضِ رُوح کا عمل بھی، کیونکہ یہاں قلوب سے جانیں یارو حیں مُراد ہیں، هُنَالِكَ ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا = یہاں پر یومنون کا استحان لیا گیا تھا، اور بڑی شدت سے ہلائے گئے (۳۳)۔

زلزلہ روحانی کا چوتھا اور آخری تذکرہ سورہ زلزال (۹۹) میں ہے، جس میں بہت سے تاویلی اسرارِ مخفی ہیں، پہلے اس کا ایک مستند ترجمہ پیش کیا جاتا ہے، اور اس کے بعد تاویلی حکمت کے لئے سعی کی جاتی ہے :-

بِسْمِ اللّٰهِ الرَّحْمٰنِ الرَّحِیْمِ۔ جب زمین اپنی پوری شدت کے ساتھ ہلا ڈالی جائے گی، اور زمین اپنے اند کے سارے بوجھ نکال کر باہر ڈال دے گی، اور انسان کہے گا کہ اس کو کیا ہو رہا ہے؟ اس روز وہ اپنے (اوپر گزے

ہوئے) حالات بیان کرے گی، کیونکہ تیرے رب نے اسے (ایسا کرنے کا حکم دیا ہوگا۔ اُس روز لوگ متفرق حالت میں پلٹیں گے، تاکہ ان کے اعمال ان کو دکھائے جائیں، پھر جس نے ذرہ برابر نیکی کی ہوگی وہ اس کو دیکھ لے گا۔ اور جس نے ذرہ برابر بدی کی ہوگی، وہ اس کو دیکھ لے گا۔

مقاویلی حکمت: جس طرح قبلًا آیات قرآنی کی روشنی میں ہر بار یہ حقیقت نکھر کر سامنے آئی کہ زلزلہ قیامت کا تعلق صرف اور صرف یومئذ کا ملین کے عالمِ شخصی ہی سے ہے، پھر کسی شک کے بغیر مذکورہ زمین اور اس کا شدید روحانی زلزلہ عالمِ شخصی ہی میں ہے، کیونکہ سوین ساک جس پر قیامت گزر رہی ہو، انسانی بدن رکھتا ہے، جو بے شمار خلیات (CELLS) کا مجموعہ ہے، جن میں بے حد بے حساب رُوحیں اس طرح سے ہیں کہ گویا بہت سی رُوحیں مُردہ ہیں، بہت سی ارواح نیم مُردہ، بہت سی جانیں خوابیدہ ہیں، بہت سی نیم خوابیدہ، اور بہت سے نفوس بیدار مگر غافل ہیں، لہذا قافونِ قیامت کی رُوح سے یہ امر نہایت ضروری ہوا کہ عالمِ شخصی کی تمام رُوحوں کو بڑی سختی کے ساتھ ہلاک کر دیا جائے، اور پھر حکمتِ تخلیلی حرکت سے کثافتوں کو دُور کر کے ان کو پاک و پاکیزہ اور لطیف بنایا جائے۔

عالمِ شخصی کی زمین میں جو بارہائے گران (اشغال واحد ثقل) پوشیدہ ہیں، وہ دنیا بھر کی نمائندہ رُوحوں کے ذرات ہی ہیں، ان کو ہر ایسی قیامت میں جو ذاتی بھی ہے، اور کائناتی بھی، اسرافیلی اور عزرائیلی طاقت سے

ہلا ہلا کہ باہر نکالنا ہے، اور اس عظیم عمل میں بہت سے اسرارِ خفی موجود ہیں۔

جب مؤمن سالک پر یہ عجیب و غریب واقعہ گزرنے لگے گا تو ضرور اس میں تعجب سے یہ سوال پیدا ہوگا کہ یہ کیا ہو رہا ہے؟ یہ پیغمبرانہ وحی کی بات ہرگز نہیں، لیکن پروردگارِ عالم سالک کے دل کی زمین کو اویٹائی اور عرفانی وحی کرے گا، جس سے وہ اپنے حالات یعنی خود شناسی اور خدا شناسی کے اسرار بیان کرے گی، اور اللہ تعالیٰ کا وعدہ بھی ہے کہ وہ مہربان قیامت کے دن فرمانبردار لوگوں سے کلام کرے گا، اور ان کو اپنی نظر عنایت یعنی دیدارِ پاک سے سرفراز فرمائے گا، جس کی برکت سے وہ پاک و پاکیزہ ہو جائیں گے (۱۴۱، ۱۴۲)۔

اُس روز ادیان و مذاہبِ عالم کے سب لوگ عالمِ شخصی کے قبرستانوں سے الگ الگ نکلیں گے، تاکہ اپنے انفرادی اور اجتماعی اعمال کو دیکھیں پھر جس نے ذرہ برابر نیکی کی ہوگی، وہ اس کو کثیر زندہ ذرات کی صورت میں دیکھے گا، اور جس نے ذرہ برابر بدی کی ہوگی، وہ اس کو اسی مقدار میں دیکھے گا۔

اگرچہ زلزلہ کا تذکرہ بظاہر چار مقام پر ہے، لیکن قرآنِ حکیم کی معنوی گہرائی میں ایسی موضوعاتی جامعیت ہے کہ اس کی روشنی میں ہر مضمون تمام قرآن میں پھیلا ہوا نظر آتا ہے، مثال کے طور پر تفسیر، گریہ و زاری، مناجات، توبہ، آسمانی محبت، عشق، وغیرہ میں بھی زلزلہ پکپکی ہے، آپ

قرآنی علاج کے آخر میں "پکیچی سے علاج" کے مضمون کو بھی پڑھیں، تاکہ نزلہ
 روحانی کے بارے میں زیادہ سے زیادہ مفید معلومات حاصل ہو سکیں، اور
 آپ تمام عزیزان انتہائی عاجزی سے مناجات کریں کہ حضرت رب العزت
 تمام عوالم شخصی کو نورِ عالم سے منور کر دے! آمین!!

ن۔ن۔ (حُبِّ عَلِيٍّ) ہونزائی

کراچی

جمعرات ۲۳۔ ذیقعدہ ۱۴۱۲ھ / ۵۔ مئی ۱۹۹۳ء

Institute for
 Spiritual Wisdom
 and
 Luminous Science

Knowledge for a united humanity

تاویلی سوالات

س ۱: سُورَةُ هُمَزَةٍ (۱۰۴) میں جس کثیر مال کا ذکر آیا ہے، وہ کیا ہے؟ اور آخر میں جن لمبے لمبے ستونوں کا تذکرہ فرمایا گیا ہے، وہ کیا ہیں؟
 ج: ایسے شخص کا مال کثیر غیر مفید علم ہے، اور عَمَدٌ مُمَدَّذَةٌ (لمبے لمبے ستون) روحانیت کی سیڑھیاں ہیں، کہ ان میں اکثر لوگ عقلی طور پر قید ہیں، اور یہ ستون وہ ہیں جن پر اللہ تعالیٰ نے سماواتِ روحانی و عقلانی کو بلند کیا ہے (۱۳)۔

س ۲: قرآن حکیم میں سیرِ طہیوں کا ذکر الگ ہے، اور ستونوں کا بیان الگ پھر دو جدا جدا چیزیں کس طرح ایک ہو سکتی ہیں؟ ج: روحانیت کی چیزیں ایک ہیں، ہر چند کہ ان کی مثالیں الگ الگ بیان کی گئی ہیں، چنانچہ ربُّ العرش کے پاس جاننے کا وسیلہ واحد باری زمان صلوات اللہ علیہ کی پیروی ہی ہے، جس کی بہت سی مثالیں ہیں، جیسے صراطِ مستقیم پر چلنا، خدا کی رسی کو مضبوطی سے پکڑنا، آسمانی سیڑھی پر چڑھنا، پُلِ صراط سے گزر جانا وغیرہ۔

س ۳: سُورَةُ رَعْدِ كِي دُوسری آیت کریمہ کے ان کلمات کا اصل ترجمہ کیا ہو سکتا

ہے؟ اِنَّهُ الَّذِي رَفَعَ السَّمٰوٰتِ بِغَيْرِ عَمَلٍ تَتَدَوَّنٰهَا (۱۳) ج: اس کا اصل ترجمہ اس طرح ہے: اللہ وہی تو ہے جس نے آسمانوں کو عزیز مرفی ستونوں پر بلند کیا۔ یعنی آسمانِ ظاہر کے ستون ہیں لیکن تم انہیں دیکھ نہیں سکتے، پھر کیسے ممکن ہے کہ آسمانِ باطن کے ستونوں کو دیکھ سکو۔

سہ: ترجمہ آئیہ گویمہ: (اے رسول!) کیا تم نے ان لوگوں (کے حال) پر نظر نہیں کی جو موت کے ڈر کے مار سے اپنے گھروں سے نکل بھاگے اور وہ ہزاروں آدمی تھے تو خدا نے ان سے فرمایا کہ سب کے سب مر جاؤ (اور وہ مر گئے) پھر خدا نے انہیں زندہ کیا، بے شک خدا لوگوں پر بڑا مہربان ہے، مگر اکثر لوگ اس کا شکر یہ ادا نہیں کرتے (۲۴۳)۔ اس کی تاویلی حکمت بتائیے۔

ج: یہ بہت بڑا واقعہ دنیا بھر کے لوگوں پر اس وقت گزرتا ہے جب ہر زمانے میں انفرادی قیامت کا صور بجنے لگتا ہے، جس سے تمام آدمیوں کے نمائندہ ذاتِ ڈر کے مار سے خانہ ہائے ابدان سے نکل کر شخص قیامت میں داخل ہو جاتے ہیں، جس میں خدا ان کو نفسانی موت کا مزہ چکھاتا ہے، اور پھر

ان کو زندہ کر دیتا ہے۔

س ۵: قرآن کریم کی متعدد آیات میں لِقَاءِ اللّٰهِ یعنی اللہ تبارک و تعالیٰ کی ملاقات کا ذکر فرمایا گیا ہے، اس سے کیا مراد ہے؟ آیا یہ رب العالمین کا دیدارِ پاک ہے یا کوئی اور چیز؟ اگر یہ دیدار ہی کا تذکرہ ہے تو کسی دوسری آیت سے بھی شہادت پیش کریں۔ ج: پروردگارِ عالم کی ملاقات خود اس کا دیدارِ اقدس ہی ہے، جو صرف چشمِ بصیرت ہی سے ممکن ہے، اور ایسی آنکھ

اگر دنیا میں نہیں کھلتی ہے تو پھر آخرت میں خدا کا دیدار ناممکن ہے (۶۲)
 خداوندِ دو جہان کے دیدارِ اقدس کے ثبوت میں کئی آیات پیش کی جا سکتی ہیں۔
 تاہم ایک ہی آیتِ جامعہ ایسی ہے کہ اس کی روشنی میں حقیقت کُلّی طور پر روشن
 ہو سکتی ہے، وہ آیتِ کریمہ یہ ہے :-

وَجُودًا يَوْمَئِذٍ نَّاصِرَةٌ (۶۲) (۱۱۱) إِلَى رَبِّهَا نَاظِرَةٌ (۶۳)
 اُس روز کچھ چہرے سے تروتازہ ہوں گے، اپنے رب کی طرف دیکھ رہے ہوں گے۔
 سات آسمان اور سات زمین کے بارے میں بتائے کہ وہ کس طرح
 ہیں؟ ج: اس کا جواب باصواب سورۃ طلاق کے آخر میں موجود ہے،
 وہ ارشاد یہ ہے: (ترجمہ) خدا ہی تو ہے جس نے سات آسمان پیدا کئے اور
 انہیں کے برابر زمین کو بھی، ان کے درمیان امر الہی نازل ہوتا رہتا ہے،
 (۶۵) یعنی چھنا طق اور حضرت قائم علیہم السلام عالمِ دین کے سات آسمان
 ہیں، اور ان کے حجت سات زمین، یہاں کا ہر آسمان خدا کے امر سے متعلقہ
 زمین کو رفتہ رفتہ آسمان اور اپنا جانشین بنا دیتا ہے، اسی طرح ہر چھوٹے
 دور میں سات امام سات آسمان اور ان کے سات حجت سات زمین ہیں،
 اور عالمِ شخصی کا روحانی نظام بھی ایسا ہی ہے، اور یہ سَبْعُ الْمَثَانِي دہیں (۱۱۱)
 یعنی ایسی سات آیتیں جو دہرائی جاتی ہیں۔

س: آپ کی کتابوں میں امام اور امامت کے بارے میں کافی معلومات
 ملتی ہیں، لیکن تالیف اور خلافت کے باب میں چند ان تفصیلات نہیں ہیں، اب
 یہاں پوچھنا یہ ہے کہ، آیا منصبِ خلافت اور منصبِ امامت ایک ہی ہے

یادو الگ الگ چیزیں ہیں؟ حج: باطنی خلافت دراصل امامت کا دوسرا نام ہے، ہم یوں بھی کہہ سکتے ہیں کہ خلافت یقیناً امامت ہی ہے، لیکن یہ لفظ اور قصہ قرآن پاک میں مرتبہ امامت کے لئے عجب کے طور پر آیا ہے، تاکہ امام زمان کی معرفت اولین و آخرین کے لئے سب سے بڑا امتحان ہو، چنانچہ آدم اقل کی خلافت سے متعلق رب العزت نے فرشتوں سے فرمایا کہ:

إِنِّي جَاعِلٌ فِي الْأَرْضِ خَلِيفَةً ۗ مِّنْ ذُرِّيَّتِكَ ۚ وَمِنَ الْأَرْضِ مَن يُكَفِّرُ بِسَيِّئِكَ ۚ إِذْ أَخَذْنَا مِنَ النَّبِيِّينَ مِيثَاقَهُمْ لَعَنَّاهُمْ ۚ وَجَعَلْنَا قُلُوبَهُمْ قَاسٍ ۚ أَغْرَقْنَاكَ ۚ وَلَئِن لَّمْ يَظْهَرِ عَلَيْكَ إِذْ أَوْقَعْنَا فِي الْبُحْرِ مَعْثَدَهُمْ لَنَفْخُنَّهُمْ ۚ إِلَّا قَلِيلًا ۚ

حضرت آدم علیہ السلام میں ان کی اولاد کی امامت مخفی تھی۔

سر ۵: اس آیت مبارکہ کی حکمت بیان کیجئے، ذَلَّوْا نَشَاءً لَّجَعَلْنَا مَنكُمْ مَمْلُكَةً فِي الْأَرْضِ ۖ يُخْلِفُونَ عَنْكُم مَّا رِزْقِكُمْ فَلا تَحْسَبُوهُم أَعْيُنًا ۚ وَمَن يَحْسَبِ الْإِنْسَانَ أَثَمًا ۚ

سید اگر دیں جو زمین میں بانشین نہیں۔

پہلی حکمت: یہ اشارہ آئمہ طاہرین علیہم السلام کی طرف ہے کیونکہ وہی حضرات مومنین میں سے ارضی فرشتے اور خلیفے ہیں، اور ان میں سے ہر ایک کا جثہ ابداعید بھی ہوتا ہے۔

دوسری حکمت: جب حقیقی مومنین علم و عبادت اور روحانی ترقی کے وسیلے سے "فنائی الامام" کے درجہ اعلیٰ پر فائز ہو جاتے ہیں تو ان کو بھی اللہ تعالیٰ ارضی فرشتے اور خلفاء بنا دیتا ہے (۱۲)۔

تیسری حکمت: ہر شخص اپنی ذات میں بحد قوت ایک عالم

ہے جس کی خلافت بشرطِ اطاعت خود اسی شخص کو مل سکتی ہے۔
 چوتھی حکمت: اس کائنات کی بے پایاں وسعتوں میں لاتعداد
 ستاروں کی دنیا میں اور لطیف مخلوقات ہیں، اور ان میں سے ہر ایک
 دنیا میں ایک بہشتی خلافت قائم ہو سکتی ہے۔

پانچویں حکمت: سب سے اعلیٰ آسمان عقل کئی ہے،
 اور سب سے وسیع زمین نفس کئی، اور اللہ وہ قادرِ مطلق ہے جو ہر آدمی
 کے عالمِ شخصی میں نفس کئی کو لہور دے سکتا ہے، پس جو مومن "وَجِبَ اللّٰهُ"
 میں فنا ہو جاتا ہے اس کو بفضلِ خدا زمینِ نفس کئی (ارض اللہ، ۱۶، ۳۹)
 کی خلافت و سلطنت عطا ہو جاتی ہے۔

۹: عالمِ ظاہر کے اعتبار سے نہیں بلکہ عالمِ شخصی کے تناظر سے اس
 حدیثِ قدسی کے بھیدوں کو اُجاگہ کریں: کنت کفراً مخفیاً فاجبت
 ان اُعرف فخلقت الخلق = میں ایک پوشیدہ خزانہ تھا، سو میں
 نے چاہا کہ میری پہچان ہو تو میں نے خلق کو پیدا کیا۔ جب تک مومن سالک
 کی رُوحانی ترقی نامکمل اور عالمِ شخصی ناتمام ہو، تب تک ذاتی لحاظ سے
 (یعنی اس کے حق میں) خدا ایک پوشیدہ خزانہ ہوتا ہے، لیکن جب حضرت
 ربّ اپنی معرفت کی لازوال دولت سے اس مومن کو مالا مال کر دیتا چاہتا
 ہے، اور عالمِ شخصی کی رُوحانی اور عقلانی ترقی کی صورت میں اُسے اسرارِ
 ازل تک پہنچا دیتا ہے تو اس وقت یہ خزانہ خداوندی اس مومن سالک
 ہی کا ہو جاتا ہے، یاد رہے کہ مذکورہ تخلیقِ دفعہ نہیں بلکہ ہمیشہ ہے

اور وہ ہر انسانِ کامل کی رُوحانی اور عقلانی پیدائش ہے، اس لئے آپ اس کو تجدّد بھی کہہ سکتے ہیں۔

سنا : آپ نے اپنی تحریروں میں بار بار جسمِ لطیف کا تذکرہ کیا ہے، جس کے تمام تر حوالے قرآنِ کریم سے دئے ہیں، سو یہاں پوچھنا یہ ہے کہ آیا حدیثِ شریف میں بھی کوئی ایسا تذکرہ یا اشارہ موجود ہے؟ ج: جی ہاں! حدیثِ نبویؐ میں بھی واضح طور پر جُتّہ ابدیہ کا ذکر آیا ہے، اور وہ پُر حکمت ارشاد یہ ہے: **رَأَيْتُ جَعْفَرًا لَدُ جَحَّاحَانَ فِي الْجَنَّةِ**۔ میں نے جعفر کو دیکھا بہشت میں اس کے دو بازو ہیں۔ یعنی وہ جسمِ لطیف میں جنت کی زندگی گزار رہا ہے، اور وہ جب چاہے تو ذکر و عبادت کے دو بازوؤں سے پرواز بھی کرتا ہے، چنانچہ جعفر بن ابوطالب کا نام تاریخِ اسلام میں جعفرِ طیار مشہور ہوا۔

س م: یہ سورہ فاطر کی پہلی آیت (۲۱) کا ترجمہ ہے: تعریف اللہ ہی کے لئے ہے جو آسمانوں اور زمین کا بنانے والا اور فرشتوں کو پیغام رسان مقرر کرنے والا ہے، (ایسے فرشتے) جن کے دو دو اور تین تین اور چار چار بازو ہیں (۲۵) یہاں یہ سوال ہے کہ فرشتے کس شکل کے ہوتے ہیں؟ اور ان کے بازو (پر) کہاں اور کیسے ہوتے ہیں؟ آیا وہ پرندوں کی طرح ہیں؟ ج: فرشتہ درحقیقت آدمی کی ترقی یافتہ صورت ہے، اس لئے وہ ایک انتہائی حسین و جمیل انسان ہی کی طرح ہوتا ہے، اور اس کے بازو جو اللہ کے بزرگ اسماء ہیں، باطن میں پوشیدہ ہوتے ہیں، آپ قرآنِ حکیم میں اس حقیقت کو

دیکھ سکتے ہیں، کہ جب فرشتے حضرت ابراہیم علیہ السلام کے پاس آئے (۱۱/۴۹)،
 (۵۱/۴۶) اور جس وقت حضرت لوط علیہ السلام کے پاس گئے (۱۱/۷۷ - ۸۱) تو وہ
 انسانوں کی صورت میں تھے، نیز جہاں حضرت مریم علیہا السلام کے پاس
 رُوح القدس کا ظہور ہوا (۱۷/۱۹) وہاں بھی وہ فرشتہ ایک مکمل آدمی ہی ر
 طرح تھا۔

انسان اپنی مجموعی ہستی میں کثیف بھی ہے اور لطیف بھی، پس وہ
 اپنی کثافت میں بشر اور لطافت میں فرشتہ ہے، پھر خوشخبری ہے ان مومنین
 مومنات کے لئے جو اپنے باطن میں علم و عبادت کے بازوؤں سے عالم علوی
 کی طرف پرواز کر جانے کی صلاحیت رکھتے ہیں، انشاء اللہ تعالیٰ وہ ایک
 دن اپنے رفیقِ اعلیٰ (انائے علوی) کو دیکھیں گے، جو فرشتہ اعظم اور سب کچھ
 ہے، الحمد للہ رب العالمین۔

ن.ن. (حُبِّ علی) ہونزائی

کراچی

اتوار ۱۴ شوال ۱۴۱۴ھ / ۲۷ مارچ ۱۹۹۴ء

امام مبینؑ کا علمی معجزہ

حضرت امام زمان صلوات اللہ علیہ وسلم کا نور اقدس ہی تمام علمی و عرفانی کرامات و معجزات کا اصل سرچشمہ ہے، لہذا جملہ مومنین و مومنات کے لئے یہ امر از بس ضروری و لازمی ہے کہ وہ روحانی اور عقلی معجزات سے پہلے علم الیقین کے درجات میں معجزانہ علم کو پہچانتے ہوئے حاصل کریں، وہ اسے حقیقی علم کے عنوان سے قبول کریں اور عقل و دانش کی کسوٹی سے لوگوں کی علمی باتوں کو پرکھ لیں کہ خاص بات کون سی ہے اور عام بات کون سی؟ عقل و دانش کی کسوٹی بھی حقیقی علم ہی میں مہارت حاصل کر لینے کا نام ہے، چنانچہ پُرکند مومنین ذکر و عبادت اور عاجزی کی بنیاد پر ہر وقت علم الیقین کی روشنی سے مستنیر ہوتے رہتے ہیں، یہاں تک کہ وہ اس میں درجہ کمال حاصل کر لیتے ہیں، اور پھر انشاء اللہ، عین الیقین کی منزل آتی ہے جس میں ایک ساتھ بے شمار برکتیں ہیں۔

ڈاکٹروں کی پُر خلوص خدمات:

یہ سچ ہے کہ اس وقت کہن سالی کی وجہ سے مجھے بعض چھوٹی بڑی بیماریوں سے دوچار ہونا پڑتا ہے، ایسے میں ڈاکٹروں کی مدد بے حد ضروری ہوتی ہے، پس مجھے خداوندِ قدوس کی اس خاص نعمت پر بھی بہت زیادہ شکر

کہنا چاہئے کہ اس کی کم کار سائز نے ہمیں کئی مخلص، مہربان اور فرشتے جیسے ڈاکٹروں کی آئیری خدمات سے نوازا ہے، ان خوش خصال ڈاکٹروں کے اسمائے گرامی یہ ہیں:-

جناب ڈاکٹر رفیق بنت علی، ان کی بیگم محترمہ ڈاکٹر شاہ سلطانہ، محترمہ ڈاکٹر ندینہ حسین علی (مرحوم) محترمہ ڈاکٹر نیلوفر بابر خان، محترمہ ہیڈ نرس رُوبینہ برولیا، اور محترمہ ہیڈ نرس عشرت (رومی) ظہیر لالانی۔
میں صدر فتح علی جدید اور صدر محمد عبدالعزیز سے گزارش کرتا ہوں کہ وہ براہ مہربانی اعترافِ خدمت کے یہ چند کلمات "بورڈ آف میڈیکل ایڈوائزرز اینڈ پیپرٹرز" کے اعزاز میں پڑھائیں۔

ن.ن. (حُب علی) ہونزائی
ذوالفقار آباد۔ گلگت
۲ / ۳ / ۹۳

نوٹ: یکم جنوری ۱۹۹۴ء سے
ریکارڈ آفیسر روبینہ برولیا، اور
ریکارڈ آفیسر عشرت رومی (ظہیر لالانی)
مذکورہ بورڈ میں شامل کی گئی ہیں،
ان کو یہ منصب مبارک ہو!

گورخیز تھا یا جن؟

کتابِ قرآنی مینار، ص ۲۶۱-۲۶۲ پر ملاحظہ ہو، جہاں ایک گورخیز کا قصہ مرقوم ہے، میں نے سنا تھا کہ سر لقیول میں بھی ایک ایسا واقعہ ہو کر رہے ہے پس میں نے اس کے بارے میں جناب قربان علی خان صاحب سے پوچھا تو انہوں نے ازراہ کرم اس کا تفصیلی قصہ لکھ کر دیا، جس کا خلاصہ حسب ذیل ہے:-

۱۹۴۷ء کا ایک بڑا عجیب و غریب اور نہایت حیران کن واقعہ ہے، کہ تاشغور خان میں قرغز قوم کا ایک آدمی بیپت کے نام سے رہتا تھا جو بائیں پاؤ سے لنگڑا ہونے کے باوجود برٹش کونسل کی ڈاک رسائی کی ملازمت کر رہا تھا، جس کا کام تھا پیک پڑاؤ میں ڈاک لانا لے جانا، مجھے یاد ہے کہ یہ شخص ماہ مارچ ۱۹۴۷ء میں فوت ہو گیا، لیکن بڑی حیرت انگیز بات تو یہ ہے کہ تدفین کے تیسرے دن سے مراد ہو ابیت کفن کے ساتھ بوقتِ شب بعض لوگوں کے گھروں میں آکر کھڑا ہونے لگا، لوگ اس کو پہچانتے تھے، اور کچھ پوچھتے تھے، مگر وہ کوئی بات ہی نہ کرتا اور خاموشی سے واپس چلا جاتا، اسی طرح تین چار دن تک یہ خوفناک واقعہ ہوتا رہا، آخر کار وہاں کے لوگوں نے اس کی قبر پر جا کر دیکھا، تو قبر حسب دستور بند ہی تھی، پھر بھی انہوں نے بغرض تحقیق قبر کو کھول کر دیکھا تو بیپت کا سردہ جسم اسی طرح پڑا ہوا تھا، مگر انہوں نے صرف اتنا دیکھا کہ اسکا ایک پاؤں دوسرے

پاؤں پر رکھا ہوا تھا۔

بڑی عجیب و غریب بات ہے کہ ان لوگوں نے یا تو سزا کے طور پر یا چلتے پھرنے سے روک دینے کی غرض سے مُردے کی ٹانگوں اور پیروں کو کلباڑی سے کاٹ کاٹ کر رکھ دیا، سمجھ میں نہیں آتا کہ یہ کہاں کی بات ہے۔

جتنی شیطان کسی کو دو طرح سے گمراہ کر سکتا ہے: ایک دل میں وسوسہ ڈال کر، اور دوسرا خود سامنے حاضر ہو کر، جیسا کہ سُورۃ مومنون (۹۷-۹۸) میں ارشاد ہے: (تہجم) اور دعا کر کے پروردگار! میں شیاطین کی اکساہٹوں سے تیسری پناہ مانگتا ہوں، اور اے میرے رب! میں اس سے بھی تیسری پناہ مانگتا ہوں کہ وہ میرے پاس حاضر ہو جائیں۔ پس اس قرآنی تعلیم سے ظاہر ہے کہ شیطان جتنی لوگوں کے سامنے حاضر بھی ہو سکتا ہے، اس کا مطلب یہ ہوا کہ جس طرح بُری رُوح جسم لطیف میں حاضر ہو سکتی ہے اسی طرح اچھی رُوح بھی جسم لطیف میں سامنے آ سکتی ہے۔

Luminous Science

Knowledge for a united humanity

۲۶ / ۷ / ۹۴

جدید طریق انتساب

قسط - ۲

۲۱- تینوں اسماء بڑے پیارے :

ادارہ عارف امریکا کے سعادت مند نائب الصدّرحسن (سابق کاٹیا) ان کی نیک بخت بیگم محترمہ کرمیہ (سابقہ کاٹیانی) جو علامہ نصیر ہونزائی کی پرسنل سیکریٹری برائے امریکا ہیں، اور ان کے قرۃ العین اہل بیت و نجل سلمان تینوں کے اسماء بڑے پیارے ہیں، کیونکہ یہ نام اہل بیت اطہار علیہم السلام کے مبارک اسماء میں سے بطور تبرک لئے گئے ہیں، پس سو نوریا لٹی کی خاص دعا ہے کہ یہ عزیزان، ان کے خاندان، آباء و اجداد اور آئندہ نسلیں امام برحقؑ کی لازوال علمی دولت سے مالا مال ہو جائیں! آمین !!

نصیر الدین نصیر ہونزائی

کراچی

۱۰/۱/۹۴

۲۲- ایک پیارے اسماء علمی گھرانہ :

ہر ایسا نیک بخت خاندان "علمی گھرانہ" کہلانے کا مستحق ہو سکتا ہے جو

حقیقی علم سے آراستہ ہو کہ حضرت امام اقدس و اطہر علیہ السلام کی پیاری جماعت کی علمی خدمت کو رہا ہو، خدا کا لاکھ لاکھ شکر ہے کہ اس کی عمدہ مثالیں مل رہی ہیں، جیسے امریکا میں ہمارے بہت ہی عزیز دوست نور علی ماجھی کا "پیارا سا علمی گھرانہ" جس میں ان کی فرشتہ خصال بیگم محترمہ یاسمین ریکارڈ آفیسر کرنڈ کی طرح کام کر رہی ہیں، دونوں کا سرو قد (خوش قامت) بیٹا نادر علی ایڈوائزر اور دختر نیک اختر نسرین علم و ہنر اور خدمت کے میدان میں ترقی کر رہے ہیں، بڑھی خوشی کی بات ہے کہ اس معزز فیملی نے مخلص اور قدردان ممبروں کے اضافے سے سبھی "یاسمین نور علی براؤنچ" کو نیک نام بنایا ہے۔

ن۔ن۔ (محب علی) ہونزائی

کراچی

تواریخ ۲۔ رمضان المبارک ۱۴۱۴ھ / ۱۳ فروری ۱۹۹۴ء

۴۳۔ علمی خدمت کی ایک جدید مثال:

جن لوگوں کی نیک بخت اور پاکیزہ رو میں ہمیشہ مولائے برحق کے دریائے عشق میں مستغرق رہتی ہیں، ان کو یقیناً نیک توفیقات اور فردانی ہدایات کی نوازشات ہوتی رہتی ہیں، چنانچہ عزیز المظہیر لالانی، عشرت رومی، اور روپینہ برولیا، تینوں ریکارڈ آفیسر نے اس علمی دسترخوان کے بچھانے میں اُس وقت بھرپور تعاون کیا جبکہ جمعہ ۴ فروری ۱۹۹۴ء کو عشرت رومی مظہیر لالانی کے نکاح میں آئیں، یہ (کتاب) گویا اس مبارک شادی کے موقع پر بچھایا ہوا اعلیٰ اور

عمدہ نعمتوں کا ایک دائمی دسترخوان ہے، اسی معنی میں کہا گیا کہ یہ علمی خدمت کی ایک جدید مثال ہے، پس ہماری عاجزانہ دعا ہے کہ ربِّ کریم نورِ علم کی روشنی پھیلانے والے تمام عزیزوں کو دین و دنیا میں جزائے خیر سے نوازے!

آمین!

ن. ن. ن. (مُحَبِّ عَلِي) ہونزانی

کراچی

۲۳ / ۲ / ۹۴

۴۴۔ مولوریا لٹی:

اِیْمِ دِشْنِ یُثْرَا یَلِیْ سِیسِ اِیُونِ بَسْرَبَانِ
 ازلے بسرجم جوُن ابد سے بسر بٹ اِیْمِ
 ترجمہ: میں نے ایک اعلیٰ مقام کو دیکھا ہے، جہاں سارے لوگ یکساں
 اور برابر ہیں، جس طرح ازل میں سب برابر اور ایک تھے، اسی طرح ابد میں
 بھی تمام انسانوں کا مساواتِ رحمانی (یک حقیقت = مولوریا لٹی) کے تحت
 ایک ہو جانا زبردست مزے کی بات ہے (بہشتے استقرک)۔

جناب نور الدین راجپاری سابق صدر ادارہ عارف امریکا پراچ ہمارے
 خاص دوستوں میں سے ہیں، آپ عرصہ دراز سے حقیقی علم کی روشنی پھیلا رہے
 ہیں، ان کو یکم اگست ۱۹۹۳ء سے مزید ترقی دے کر ریسرچ انچارج کا عہدہ
 دیا گیا ہے، نور الدین راجپاری نہ صرف امریکا میں جماعت کی علمی خدمت

انجام دے رہے ہیں بلکہ ان کی خدمت کا دائرہ رفتہ رفتہ وسیع تر ہو رہا ہے
آپ کو مولانا ریاضی کا ہر مضمون پبلیکیشن ہے، دُعا ہے کہ خداوندِ عالم ان
کے علم کو دن و رات چوگنی ترقی دے! آمین !!

ن. ن. - (حُبِّ علی) ہونزائی

کراچی

۲۳ / ۲ / ۹۴

۴۵۔ خزینۂ خزان کیا ہے؟

اس سوال کا جواب صرف ایک ہی ہے، مگر مثالیں الگ الگ ہیں،
جیسے خزینۂ خزان ایک زندہ کتاب ہے (۴۹) وہ لوح محفوظ ہے (۳۲)
وہی امام مبین ہے (۳۱) وہ عظیمۃ القدس ہے، وہ بہشت ہے، وہ
ترتیب عقل ہے، وہ تمام ازل وابد ہے، وہ منزل فنا ہے، وہ معراجِ عقلانی
ہے، وہ عرشِ اعلیٰ ہے، وہ کرسی خدا ہے، وہ اللہ کا نورانی گھر ہے، وہ
نفسِ واحدہ ہے، وہ آدم زمان ہے، وغیرہ۔

میں علم کا یہ صندوقچہ جس میں حکمت کی کلیدیں ہیں، جناب انور راجپوری
اور ان کی نیک بخت فیملی کی خدمت میں پیش کرتا ہوں، انشاء اللہ
یہ قیمتی تحفہ ان کے حق میں مفید ثابت ہوگا، آمین!

ن. ن. - (حُبِّ علی) ہونزائی

کراچی

۲۴ / ۲ / ۹۴

۴۶۔ وحدتِ ارواح یا اضافی روہیں:

ازل میں ارواحِ خلّاتق کی جیسی وحدت و سالمیت تھی، ویسی ہی یگانگت ابد میں بھی ہونے والی ہے، یہ رازِ رضوان ہے، یعنی دوزخ اور بہشت سے بھی عظیم بھید ہے، میں یہ بات قرآن اور روحانیت کی روشنی میں کہ رہا ہوں کہ مذکورہ وحدت کے لئے لوگ یا تو خوشی سے ایک ہو جائیں گے، یا زبردستی سے ایک کئے جائیں گے، مگر یہ بہت بڑا کام ایک دن میں کیسے ہو سکتا ہے، چنانچہ ضروری ہے کہ سب سے پہلے قریب والے ایک ہو جائیں، پس اس حقیقت کی روشنی میں ہم کہہ سکتے ہیں کہ ہر عالمِ شخصی میں مولانا ہی مرکزِ وحدت ہے، اور ہم سب ایک دوسرے کی اضافی روہیں ہیں، مثلاً آپ سب میرے اضافی نفوس ہیں، یہ تمام باتیں آپ کے حق میں علم الیقین کے مقام پر ہیں، اور اگر ہم میں سے کوئی فرد ہمت سے کام لے تو وہ بڑی خوشی سے نہ صرف عین الیقین کی ہر چیز کو دیکھ سکتا ہے، بلکہ حق الیقین سے بھی تمام حقیقتوں کا مشاہدہ کر سکتا ہے۔

میں یہ انمول موتیوں کا لاتردال تحفہ جناب عزیزہ راجپاری اور ان کے خاندان کو پیش کرتا ہوں، کیونکہ آپ علم کے بڑے قدر دان ہیں۔ الحمد للہ!

ن۔ ن۔ (حُبّ علی) ہونزائی

کراچی

۴۷۔ خدمتِ قرآن اور حکمتِ قرآن :

اللہ تعالیٰ جس کو چاہتا ہے حکمت عطا کرتا ہے، اور جسکو حکمت عطا کی گئی، اسے خوبیوں کی بڑی دولت ہاتھ لگی، اور عقلمندوں کے سوا کوئی نصیحت ماننا ہی نہیں (۲۶۹) یُوْتِي الْحِكْمَةَ = وہ حکمت دیتا ہے۔ دینے کا تعلق یہ اللہ سے ہے، اور اس کا مشاہدہ مرتبہ عقل پر، جہاں بے شمار حقائق و معارف مرکوز ہیں، وہاں المثل الاعلیٰ (۱۶) بھی ہے، جس میں وہ تمام مثالیں جمع ہیں، جو قرآن حکیم میں بیان کی گئی ہیں۔

اب خدمتِ قرآن کی بات کرتے ہیں، اور یہ شروع سے لیکر اب تک ایک وسیع کائنات ہے، جس میں ہرگز نہ خدمت کی گنجائش ہے، اور اس میں ہمیں اور ہمارے عزیز ساتھیوں کو حکمتِ قرآن کی خدمت سونپی گئی ہے، زب سے نصیب!

سدا بہار چھو لوں کا یہ گلگدستہ میں صدر فتح علی حبیب، صدر محمد عبدالعزیز، صدر بابر خان، دیگر عملداران، اور تمام ارکان کی جانب سے عزیزم نوشاد پنجوانی کو پیش کرتا ہوں، قبول ہو! میرے بہت ہی عزیز بھائی دوست، میرے دل کے ملین، اور میرے بہت پیارے سٹوڈنٹ نوشاد کی (انشاء اللہ تعالیٰ) بہت ترقی ہوگی، ان کا پہلا امتساب "مفتاح الحکمت" میں دیکھیں۔

ن۔ ن۔ (حُبِّ عَلِيٍّ) ہونزائی

کراچی

ادارہ عارف امریکہ برائے کے عملداران

- ۱- جناب نور الدین راجپوری، ایسٹ اینڈ ویسٹ ریسرچ انچارج۔
- ۲- جناب شمس الدین جمعہ صدر۔
- ۳- ان کی بیگم محترمہ کریمہ سیکریٹری۔
- ۴- جناب حسن (سابق کاڈیا) نائب صدر۔
- ۵- ان کی بیگم محترمہ کریمہ (سابقہ کاڈیانی) پرسنل سیکریٹری برائے علامہ نصیر۔
- ۶- جناب اکبر اسے۔ علی بھائی چیف ایڈوائزر۔
- ۷- ان کی بیگم محترمہ شمسہ ریکارڈ آفیسر۔
- ۸- جناب بدر الدین نور علی ایڈوائزر۔
- ۹- ان کی بیگم محترمہ ماہ محل سیکریٹری اور برائے۔
- ۱۰- محترمہ یاسمین نور علی ریکارڈ آفیسر اور برائے۔
- ۱۱- جناب نادر علی نور علی ایڈوائزر۔
- ۱۲- جناب عزیز راجپوری ایڈوائزر اور برائے۔
- ۱۳- جناب عبدالمجید پنجوانی اور محترمہ زینت کے فرزند ارجمند جناب عزیز ریکارڈ آفیسر۔

بہشت کے پھولوں کا تصور :

گلبائے جنت کیسے ہوں گے؟ بڑے عجیب و غریب قسم کے ہوں گے ان کو صرف سدا بہار پھول کہنا کافی نہیں، وہ جان و عقل کی لازوال دولت سے مالا مال ہیں، کیونکہ بہشت کی ہر چیز زندہ اور گویندہ ہوا کرتی ہے، اس لئے بہشت کے پھول گونا گون تجلیوں کے اوصاف و کمالات میں بے مثال ہیں، یعنی وہاں کا ہر پھول ہزار ہا پھولوں کے جلو سے دکھاتا ہے، چونکہ بہشت عالم امر ہے، جو عالم خلق کے برعکس ہے، اور "امر" کا یہ خاصہ ہے کہ ہر وہ چیز جو اس (ادارہ کُن) کے تحت ہو چشمِ زدن میں حاضر ہو جاتی ہے اور پلک بھٹکنے میں غائب ہو جاتی ہے، اسی طرح ایک ہی شے کی بے شمار تجلیات ہوا کرتی ہیں، اور یہ سب کچھ باری تعالیٰ کے امر سے ہوتا ہے، الحمد للہ، مومنین و مومنات کے لئے علم الیقین اور روحانیت میں بہشت کی شناخت رکھی ہوئی ہے۔

یہ گویا بہشت کے حسین پھولوں کا ایک بہت ہی خوبصورت گلدستہ ہے، جو ہمارے تمام ساتھیوں کو "جشنِ خدمتِ علمی" کے موقع پر پیش ہو رہا ہے، ویسے تو ہر ایمانی روح عالمِ شمنخصی کی بہشتِ برین ہے، اور جنت جو باغ کے معنی میں ہے، اس میں ہر قسم کے درختوں اور ہر طرح کے پھولوں کیساتھ سب کچھ ہے۔

ن. ن. - (حُبّ علی) ہونزائی۔ کراچی

No.D.416-FEA/53.
Government of Pakistan,
Ministry of Foreign Affairs and
Commonwealth Relations.

Karachi, the 6th February, 1953.

MEMORANDUM

With reference to his letter dated the 7th January, 1953, handed over personally to Lt. Col., Mohd Sadiq Pakistan's ex-Consulate General, Kashgar, regarding the whereabouts of his son Nasir Din, Mr. Hube Ali is informed that his son is believed to be now living at Yarkand. The question of his repatriation at his own cost has been taken up with the Embassy of Pakistan, Peking and he will be kept posted of further developments in due course.

Encl.Nil.

Sd/-
(Ahmad Ali)
for Secretary to the Government of Pakistan.

To

Mr. Hube Ali,
C/O Mir Sahib of Hunza,
Hunza State, Gilgit Agency.

A-4-2-3cs

